

## 17. బనీ ఇస్రాయిల్ (ఇస్రాయిల్ సంతతి) సూరా

### సరి-శయం

ఈ సూరా మక్కా కాలానికి సంబంధించినది. ఈ సూరా ముఖ్యంగా ఈమాన్ (ధార్మిక విశ్వాసం), తౌహీద్ (ఏకదైవారాధన), ప్రవక్తల పరంపర, మరణించిన వారిని మళ్ళీ బ్రతికించడం, శిక్షా బహుమానాల గురించి నొక్కి చెప్పింది. ప్రవక్త ముహమ్మద్ (సఅసం) చేసిన రాత్రియాత్ర ప్రస్తావనతో ఈ సూరా ప్రారంభమయ్యింది. మక్కాలోని పవిత్రమైన మస్జిదు నుంచి ప్రవక్త ముహమ్మద్ (సఅసం)ను తూర్పున సుదూరాన ఉన్న మస్జిద్ అక్సా (జెరుసలేం)కు రాత్రివేళ తీసుకువెళ్ళడం జరిగింది. అక్కడి నుంచి ఆయన్ను వరుసగా ఏడు ఆకాశాలపైకి తీసుకువెళ్ళి అల్లాహ్ చిహ్నాలను చూపించడం జరిగింది. ఈ గగనారోహణయాత్ర ఒక అద్భుతమైన మహత్యం. ఇది అల్లాహ్ యొక్క అపార శక్తిసామర్థ్యాలను చాటిచెబుతుంది. ప్రవక్త ముహమ్మద్ (సఅసం)కు ఇవ్వబడిన ప్రత్యేక స్థానాన్ని కూడా తెలియజేస్తోంది.

ఈ సూరా ప్రారంభ వచనం అల్లాహ్ ఔన్నత్యాన్ని కొనియాడుతుంది. ఇస్రాయిల్ సంతతి ప్రజలు ప్రపంచంలో రెండుసార్లు కల్లోలం సృష్టిస్తారని ఇందులో చెప్పడం జరిగింది. వారు తీవ్రమైన హింసాకాండకు, దేవుని ఆగ్రహానికి గురిఅవుతారని చెప్పడం జరిగింది. వారు తమ వైఖరిని మార్చుకోవడానికి మరొక అవకాశం ఇస్తున్నట్లు ఈ సూరా తెలిపింది. ఈ సూరాలో ఆదమ్ (అస), పైతాన్ల కథ గురించి క్లుప్తమైన ప్రస్తావన ఉంది. అల్లాహ్ ఆదేశాలపై తిరుగు బాటును ఈ కథ తెలియజేసింది. అల్లాహ్ ఆదేశాలను తిరస్కరిస్తూ పైతాన్ తాను ఆదమ్ (అస) ముందు తలవంచేది లేదని అన్నాడు. మానవులలో చాలామంది దారితప్పేలా తనను అనుసరించేలా చేస్తానని సవాలు చేసాడు. ఈ సూరాలో దివ్య ఖుర్ఆన్‌ను ఒక మార్గదర్శకంగా, ఒక సాంత్వనగా, ఒక కారుణ్యంగా అభివర్ణించడం జరిగింది. దివ్య ఖుర్ఆన్‌ను ఒక మహత్యంగా పేర్కొనడం జరిగింది. ఈ దైవగ్రంథం పట్ల సందేహం కలిగిన వారెవరైనా గాని, ఇలాంటిది మరొకటి రాసి చూపించాలని సవాలు చేయడం జరిగింది. యావత్తు మానవులు, జిన్నులు (కంటికి కనిపించని, అగ్నితో సృష్టించబడిన ప్రాణులు) కలిసి ఇలాంటి గ్రంథాన్ని రాయాలని ప్రయత్నించినా రాయలేరని చెప్పటం జరిగింది.

తాము మరణించిన తర్వాత, ఎముకలు కూడా దుమ్ముధూళిలో కలిసిపోయిన తర్వాత తమను మళ్ళీ బ్రతికించి నిలబెట్టడం అసాధ్యమని అవిశ్వాసులు వాదించసాగారు. ఈ సూరా వారి అనుమానాలను తొలగిస్తూ, వారి సందేహాలను నివారించే రుజువులను వారి ముందు ఉంచింది. మరణానంతరం వాళ్ళు దుమ్ము ధూళిలో కలిసిపోయినా లేక మరేవిధంగా మారిపోయినా మరణించిన తర్వాత మళ్ళీ లేపి నిలబెట్టడం జరుగుతుందనీ, ఎందుకంటే, ఒకసారి వారిని సృష్టించిన దేవునికి వారిని మళ్ళీ సృష్టించడం సాధ్యమేనని చెప్పడం జరిగింది.



17. బనీ ఇస్రాయిల్<sup>1</sup> సూరా

అవతరణ : మక్కా ఆయతులు : 111

అపార కరుణామయుడు, పరమ కృపాశీలుడైన  
అల్లాహ్ పేరుతో

1 తన దాసుణ్ణి రాత్రికి రాత్రే<sup>2</sup> మస్జిదె  
హరామ్ నుండి మస్జిదె అక్కా<sup>3</sup> వరకు  
తీసుకుపోయిన అల్లాహ్ పరిశుద్ధుడు.<sup>4</sup>  
దాని పరిసరాలను మేము శుభవంతం

## سُورَةُ بَنِي إِسْرَائِيلَ

بِسْمِ اللَّهِ الرَّحْمَنِ الرَّحِيمِ

سُبْحٰنَ الَّذِي اَسْرٰى بِعَبْدِهٖ لَيْلًا مِّنَ الْمَسْجِدِ  
الْحَرَامِ اِلَى الْمَسْجِدِ الْاَقْصَا الَّذِي بَرَكْنَا حَوْلَهٗ لِنُرِيَهٗ مِنْ

1. ఇది మక్కాలో అవతరించిన సూరా. దీన్ని 'ఇస్రా సూరా' గా కూడా వ్యవహరిస్తారు. ఎందుకంటే ఈ సూరాలో ఇస్రా (దైవప్రవక్తను రాత్రిపూట మజ్జిదె అక్కాకు తీసుకువెళ్ళిన) ప్రస్తావన ఉంది. సహీహ్ బుఖారీలోని ఒక ఉల్లేఖనం ప్రకారం, "సూరె కహఫ్, సూరె మర్యమ్, సూరె బనీ ఇస్రాయిల్ తొలికాలం(ఇతాఖ్)లో అవతరించిన సూరాలు. "ఇవి నా ప్రాచీన సంపదలు(తీలాద్)" అని మహాప్రవక్త (సఅసం) వక్కాణించినట్లు హజ్రత్ అబ్దుల్లా బిన్ మస్'ూద్ తెలిపారు (బనీ ఇస్రాయిల్ సూరా వ్యాఖ్యానం). ఇతాఖ్, ఇది అతీఖ్ కు బహువచనం. పాతది, ప్రాచీనమైనదని దీనికి అర్థం. తీలాద్, తాలిద్ కు బహువచనం. ప్రాచీన సంపదను 'తాలిద్' అని అంటారు. మొత్తానికి ఈ హదీసు భావం ఏమిటంటే, మక్కాలో తొల్దాలి కాలంలో అవతరించిన సూరాల్లో బనీ ఇస్రాయిల్ కూడా ఒకటన్నమాట. దైవప్రవక్త (సల్లల్లాహు అలైహి వ సల్లం) ప్రతి రాత్రీ బనీ ఇస్రాయిల్ సూరాను, జుమర్ సూరాను పారాయణం చేసేవారు (మున్నదె అహ్మద్ - సంపుటి : 6, పేజీ - 68; తిర్మిజీ - హ.నెం.292, 3405; అల్ బానీగారు తన సహీహ్ గ్రంథం 2వ సంపుటి 641వ హదీసులో దీన్ని ప్రామాణికమైనదిగా ఖరారు చేశారు).
2. 'ఇస్రా' అంటే రాత్రి పూట తీసుకువెళ్ళటం అని అర్థం. ఇస్రా అంటేనే రాత్రిపూట తీసుకెళ్ళటం అనే అర్థం వస్తున్నప్పుడు వాక్యంలో మళ్లీ 'లైలన్' (రాత్రి) అనే పదం ఎందుకొచ్చింది? అనే సందేహం కలగవచ్చు. దానికి సమాధానం ఏమిటంటే, ఇక్కడ 'లైల్' అన్న పదం తక్కువ పరిమాణాన్ని సూచించటానికి తీసుకురాబడింది. 'అస్ రా లైలన్' అంటే రాత్రివేళ-అది కూడా చాలా కొద్ది సమయంలో వెళ్ళి రావటం అనే అర్థం వస్తుంది. నలభై రాత్రులు ప్రయాణం చేసేనేగాని చేరుకోలేని మస్జిదె అక్కాకు ఒకే ఒక్క రాత్రిలో-అదీ రాత్రిలోని కొద్ది సమయంలో- తీసుకువెళ్ళటం అద్భుతం.
3. 'అక్కా' అంటే 'దూరాన గల' అని అర్థం. అంటే 'బైతుల్ మఖ్బీస్' అన్నమాట. అది పాలస్తీనాలోని ఖుదుస్ (దీని పాత పేరు ఈలియా) నగరంలో ఉంది. మక్కాలోని

చేశాము. <sup>5</sup> ఎందుకంటే; మేమతనికి మా (శక్తిసామర్థ్యాలకు సంబంధించిన) కొన్ని సూచనలను చూపదలిచాము. <sup>6</sup> నిశ్చయంగా అల్లాహ్ మాత్రమే బాగా వినేవాడు, చూసేవాడు.

2 మేము మూసాకు గ్రంథాన్ని వొసగాము. దానిని ఇస్రాయిల్ సంతతి కోసం మార్గదర్శకంగా చేశాము. “మీరు నన్ను తప్ప వేరెవరినీ మీ కార్యసాధకునిగా చేసుకోకండి” అని (వారికి ఆజ్ఞాపించాము).

① اِنَّا اَنۡتَ هُوَ السَّمِيعُ الْبَصِيرُ

وَآتَيْنَا مُوسَى الْكِتَابَ وَجَعَلْنَاهُ هُدًى لِّبَنِي إِسْرَائِيلَ

الَّتِي نَحْنُ بِرَبِّكَ

మస్జిదుల్ హరామ్ నుంచి పాలస్తీనాలోని బైతుల్ మఖ్బీస్ కు పోవాలంటే కనీసం నలభై రోజుల ప్రయాణం చేయాలి. అందుకే ‘బైతుల్ మఖ్బీస్’ను ‘మస్జిదె అక్బా’ (దూరాన ఉన్న మస్జిద్)గా వ్యవహరించటం జరిగింది.

4. ‘సుబ్ హాన’ ఇది ‘సబహ’ - ‘యస్ బహు’ అనే క్రియాపదాలకు ధాతువు పదం. అన్ని రకాల లోపాల నుంచి అల్లాహ్ ను నేను పవిత్రునిగా భావిస్తున్నాను అని దీని భావం. సాధారణంగా గొప్ప సంఘటనల గురించి చెప్పినప్పుడు ఈ పదం ఉపయోగించబడుతుంది. ఈ సంఘటన ప్రజలకు వింతగా, అసంభవంగా తోచినప్పటికీ దేవుని దృష్టిలో ఇది ఏమంత పెద్ద విషయం కానేకాదు. ఎందుకంటే అతడు కారకాలకు, సాధనాలకు కట్టుబడిన వాడు కాదు. రెప్పపాటులో ఆయన ‘అయిపో’ అన్న ఆదేశాన్ననుసరించి ఏదైనా చేసేయ్యగలడు. ఆయన బలహీనతలకు, దౌర్బల్యాలకు అతీతుడు, పరిశుద్ధుడు.
5. సహజసిద్ధంగానే ఈ ప్రదేశం పంట పొలాలతో, నదీనదాలతో సస్యశ్యామలంగా ఉంది. హైగా ఈ ప్రదేశంలో దైవప్రవక్తలు సంచరించారు. నివసించారు. ఈ ప్రాంతంలో చాలామంది ప్రవక్తలు సమాధి అయిఉన్నారు. ఈ రకంగా కూడా ఈ ప్రాంతం విశిష్టమైనది. అందుచేత దీన్ని శుభప్రదమైన స్థలంగా ఖరారు చెయ్యటం జరిగింది.
6. దేవుని గొప్ప సూచనలను దైవప్రవక్త (సఅసం)కు చూపెట్టడం ఈ యాత్ర అసలు ఉద్దేశం. అంత సుదీర్ఘ యాత్ర ఒకే ఒక రాత్రిలోని అతి స్వల్పభాగంలో జరిగిపోవటం కూడా ఒక అద్భుతమే. ఆ రాత్రి దైవప్రవక్త (స) గగన లోకంలోకి తీసుకుపోబడ్డారు. వివిధ ఆకాశాలలో ఆయన (స) పలువురు దైవప్రవక్తల్ని కలుసుకున్నారు. ఏడవ ఆకాశంలో ‘అర్ష్’ పీఠానికి దిగువన ఉన్న ‘సిద్రుతుల్ మున్నహా’ వరకూ వెళ్ళారు. అక్కడ ఆయనకు సమాజుతో సహా కొన్ని దైవసూచనలు, దైవాదేశాలు

3 నూహుతోపాటు మేము (ఓదలో) ఎక్కించిన వారి సంతానమా! అతడు (నూహు) మాత్రం కృతజ్ఞతా పూర్వకంగా మెలగిన మా దాసుడు (అన్న సంగతిని తెలుసుకోండి).

﴿وَرَبِّكَ مِنْ حَمَلِكُمْ نَوْمُ آلِ الْعَادِيِّ﴾

ప్రసాదించబడ్డాడు. సహీహ్ హదీసులలో వాటి వివరాలు లభిస్తాయి. మహాప్రవక్త (స) గారి సహచరులు, వారి శిష్యులు మొదలుకుని నేటి విద్వాంసుల వరకూ - అందరూ ఒక విషయంలో మటుకు ఏకాభిప్రాయం కలిగి ఉన్నారు. అదేమంటే దైవప్రవక్త (సఅసం) గారి ఈ యాత్ర 'స్వప్నావస్థ'లో జరిగింది కాదు. - ఆయన పూర్తి మెలకువలో సశరీరంగా ఈ యాత్ర చేసి వచ్చారు. కళ్లారా అక్కడి స్థితిగతులను వీక్షించారు. అల్లాహ్ తన అపారమైన శక్తితో తన ప్రవక్తకు వీటన్నింటినీ దర్శనం చేయించాడు. ఈ యాత్రనే 'మేరాజ్' అంటారు. ఈ మేరాజులో రెండు భాగాలున్నాయి. మొదటిభాగం 'ఇస్రా' అనబడగా, రెండవభాగం 'మేరాజ్'గా వ్యవహరించబడుతుంది. ఈ ఆయతులో చెప్పబడినట్లు తొలుత ఆయన (సఅసం) 'మస్జిద్ అక్సా' వరకూ తీసుకుపోబడ్డారు. ఇక్కడికి చేరుకున్నాక ఆయన (సఅసం) దైవప్రవక్తలందరికీ (అలైహిముస్సలాం) నమాజులో సారథ్యం వహించారు. బైతుల్ మఖ్బీస్ నుండి ఆయన (స) గగన యాత్రకు తీసుకుపోబడ్డారు. ఇది ఆ యాత్రలో రెండోభాగం. ఇది 'మేరాజ్'గా పిలువబడుతోంది. నజ్వీ సూరాలో దీనికి సంబంధించిన కొన్ని వివరాలు ప్రస్తావించబడ్డాయి. మిగిలిన అంశాలన్నీ హదీసులలో మనకు లభ్యమవుతాయి. మొత్తమ్మీద ఈ యాత్రనంతటినీ 'మేరాజ్ యాత్ర'గా వ్యవహరిస్తారు.

సోపానాలను, నిచ్చెనలను అసలు మేరాజ్‌గా వ్యవహరిస్తారు. మహాప్రవక్త (సఅసం) స్వయంగా ఇలా అన్నారు : "ఉరిజ బీ ఇలస్సమా" (నన్ను గగనానికి ఎక్కించటం జరిగింది). మేరాజ్ అన్న పదం ఈ 'ఉరిజ' అనే పదం నుంచి వచ్చినదే. ఈ యాత్ర లోని రెండవ భాగం మొదటి భాగం కన్నా ఎంతో ముఖ్యమైనది, అద్భుతమైనది. అందువల్ల 'మేరాజ్' అనే పదమే సర్వత్రా ప్రసిద్ధిచెందింది. ఇది ఏ సంవత్సరం, ఏ తేదీన సంభవించిందన్న విషయంలో భిన్నాభిప్రాయాలున్నాయి. అయితే 'హిజ్రత్'కు ముందు జరిగిందన్న విషయంలో మటుకు అందరి మధ్యా ఏకాభిప్రాయం ఉంది. హిజ్రత్‌కు ఒక సంవత్సరం ముందు జరిగిందని కొందరు, కాదు అనేక సంవత్సరాల ముందు జరిగిందని మరికొందరు అభిప్రాయపడ్డారు. అలాగే నెల, తేదీల విషయంలో కూడా పలు అభిప్రాయాలు ముందుకు వస్తాయి. రబీవుల్ అవ్వల్ 17వ తేదీ అని

4 మీరు భువిలో రెండుసార్లు కల్లోలాన్ని రేకెత్తిస్తారనీ, మరీ దారుణంగా చెలరేగి పోతారని ఇస్రాయిలు సంతతి వారికి మేము వారి గ్రంథంలో స్పష్టంగా తేల్చి వేశాము.

5 ఆ రెండింటిలో మొదటి వాగ్దానం వచ్చేసినప్పుడు, మీకు వ్యతిరేకంగా తీవ్రంగా పోరాడే మా దాసులను పంపించాము. వారు మీ ఇళ్ళల్లోనికి చొచ్చుకుని వచ్చారు. ఎందుకంటే ఆ వాగ్దానం నెరవేరటం తథ్యం గనక.<sup>8</sup>

6 మరి ఆ తరువాత మేము మీకు వారిపై ఆధిక్యతను వాసగి, మీ రోజులు మార్చాము. సంపద ద్వారా, సంతానం ద్వారా మీకు సహాయపడ్డాము. ఇంకా మిమ్మల్ని భారీ సంఖ్యాబలం గలవారు చేశాము.<sup>9</sup>

وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ عُلُوًّا كَبِيرًا ۝

فَإِذَا جَاءَ وَعْدُ أُولَاهُمَا بَعَثْنَا عَلَيْكُمْ عِبَادًا لَنَا أُولَىٰ بَأْسٍ شَدِيدٍ فَجَاسُوا خِلَالَ الدِّيَارِ وَكَانَ وَعْدًا مَفْعُولًا ۝

ثُمَّ رَدَدْنَا لَكُمُ الْكَرَّةَ عَلَيْهِمْ وَأَمْدَدْنَاكُمْ بِأَمْوَالٍ كَثِيرٍ لِّيَكُونَ أَعْيُنُهُمْ

కొందరంటే 27వ తేదీ అని కొందరన్నారు. రజబ్ నెల 27వ తేదీ అని మరికొందరు అభిప్రాయపడ్డారు. ఇంకొందరు ఇంకో తేదీని ప్రస్తావించారు (ఫత్హుల్ ఖదీర్).

7. నూహ్ (అలైహిస్సలాం) కాలంలో వచ్చిన పెను తుఫాను తరువాత మిగిలిన అతని సంతానమంతా ఎవరో కాదు, ఓడలో ఎక్కించబడినవారే. అందుకే ఇస్రాయిల్ సంతతి వారి నుద్దేశించి, “నూహ్ మీ తండ్రి, అతను కృతజ్ఞతాభావం నిండిన మా దాసుడు. మీరు కూడా మీ పితామహుని అడుగుజాడల్లో కృతజ్ఞతా వైఖరిని అవలంబించండి. మేము ముహమ్మద్ (సఅసం)ను ప్రవక్తగా చేసి పంపాము. మీరు అతన్ని ధిక్కరించి, మేము చేసిన మేలును మరువకండి” అని అల్లాహ్ ఈ ఆయతులో ఉపదేశిస్తున్నాడు.

8. హజ్రత్ ఈసా (అలైహిస్సలాం) పుట్టక 600 ఏండ్ల క్రితం బాబిలోనియా చక్రవర్తి బుఖ్తనసర్ చేతుల్లో యూదులకు ఎదురైన పరాభవం గురించి ఇక్కడ చెప్పబడింది. అతడు జెరూసలేంలో యూదులను నిర్దాక్షిణ్యంగా చంపాడు. చాలామంది యూదులను బానిసలుగా చేసుకున్నాడు. యూదులు దైవప్రవక్త హజ్రత్ షాయా (అలైహిస్సలాం)ను చంపినప్పుడో లేదా హజ్రత్ అర్మియా (అలైహిస్సలాం)ను నిర్బంధించి, తౌరాతు

7 ఒకవేళ మీరు మంచి చేస్తే ఆ మంచి మీ స్వయం కోసమే. ఒకవేళ మీరు చెడుకు ఒడిగడితే అది మీ పాలిబే హానికరంగా పరిణమిస్తుంది. మరి రెండవ వాగ్దాన సమయం వచ్చినప్పుడు - మీ ముఖాలను వికృతం చేయటానికి మొదటిసారి లాగానే మళ్లీ అదే మస్జిదులోనికి జొరబడటానికి, తమకు దొరికిన దానినల్లా ధ్వంసం చేయటానికి<sup>10</sup> (మేము ఇతరులను మీపైకి పంపాము).

إِنْ أَحْسَنْتُمْ أَحْسَنُتُمْ لِنَفْسِكُمْ وَإِنْ أَسَأْتُمْ فَلَهَا  
فَإِذَا جَاءَ وَعْدُ الْإِخْرَاقِ لِيُسْرِعَ أَوْجُوهَكُمْ وَلِيَبْدَأَ خُلُوقَ  
السَّمْعِدِ كَمَا دَخَلُوهُ أَوْلَ مَرَّةٍ وَلِيُتَبَرَّأَ مَا عَلَوَاتُنِيًّا ۝۱۰

ఆజ్ఞలను ధిక్కరించి, అవనిలో కల్లోలాన్ని రేకెత్తించినప్పుడో ఈ సంఘటన జరిగింది. బుఖ్తీ నసర్‌కు బదులు జాలూత్‌ను అల్లాహ్ యూదులపై వదిలాడని మరికొందరు అభిప్రాయపడ్డారు. అతడు యూదులపై ఎడతెగకుండా దౌర్జన్యాలు చేశాడు. చివరికి తాలూత్ నేతృత్వంలో హజ్రత్ దావూద్ (అలైహిస్సలాం) జాలూత్‌ను వధించారు.

9. అంటే బుఖ్తీ నసర్ (లేదా జాలూత్) వధించబడిన తరువాత మీకు మంచి స్థితిని కలుగజేశాము. ఒకప్పుడు లేమితో బాధపడే మీకు మేము సిరిసంపదల్ని ప్రసాదించాము. సంతానాన్ని వొసగాము. అధికారాన్ని కూడా ఇచ్చాము. మీ సైనిక శక్తిని పెంచాము. ఆ విధంగా మీరు అనతికాలంలోనే ప్రపంచంలో మళ్లీ శక్తిని పుంజుకున్నారు.

10. రెండవసారి వారు, హజ్రత్ జకరియ్యా (అలైహిస్సలాం)ను వధించి కల్లోలాన్ని రేకెత్తించారు. హజ్రత్ ఈసా (ఏసుక్రీస్తు - అలైహిస్సలాం)ను హతమార్చేందుకు కుట్రపన్నారు. అయితే అల్లాహ్ ఈసాను సజీవంగా ఆకాశానికి లేపుకున్నాడు. వారి దురాగతాల ఫలితంగా అల్లాహ్ తిరిగి వారిపై రోము చక్రవర్తి అయిన టైటస్‌ను వదిలాడు. టైటస్ జెరూసలేముపై దండెత్తి యూదులను చిత్తు చిత్తుగా ఓడించాడు. ఎంతోమందిని ఖైదీలుగా పట్టుకున్నాడు. వారి ధనరాశులను కొల్లగొట్టాడు. వారి మతగ్రంథాలను కాళ్ల క్రింద తొక్కి ఘోరంగా అవమానపర్చాడు. బైతుల్ మఖ్బీస్, 'హైకలే సులైమానీ'లను ధ్వంసం చేశాడు. శాశ్వతంగా వారిని బైతుల్ మఖ్బీస్ నుంచి బహిష్కరించాడు. ఈ విధంగా వారికి చరిత్రలో అత్యంత ఘోరమైన పరాభవం మిగిలింది. ఈ విధ్వంసకాండ క్రీ.శ. 70లో జరిగింది.

8 మీ ప్రభువు మీపై కరుణచూపే అవకాశం ఉంది. కాని మీరు గనక మళ్లీ అలాగే చేయటం మొదలెడితే మేము కూడా మళ్లీ అలాగే చేస్తాము. <sup>11</sup> మేము నరకాన్ని తిరస్కారుల కోసం కారాగారంగా చేసి ఉంచాము. <sup>12</sup>

9 నిశ్చయంగా ఈ ఖుర్ఆన్ అన్నిటికంటే సవ్యమైన మార్గాన్ని చూపిస్తుంది. మంచి పనులు చేసే విశ్వాసులకు గొప్ప పుణ్యఫలముందన్న శుభవార్తను అది వినిపిస్తుంది.

10 ఇంకా, పరలోకాన్ని నమ్మనివారి కోసం మేము వ్యధాభరితమైన శిక్షను సిద్ధంచేసి ఉంచాము.

11. మానవుడు తన కోసం మేలును అర్థించినట్లే కీడునూ అర్థిస్తున్నాడు. మానవుడు మహా తొందరపాటు స్వభావి. <sup>13</sup>

عَلَى رَبِّكَ أَنْ يَرْحَمَهُمْ وَإِنْ عَدْتُمْ عَدَاَنَا وَجَعَلْنَا جَهَنَّمَ  
لِلْكَافِرِينَ حَصِيرًا ﴿١٤﴾

إِنَّ هَذَا الْقُرْآنَ يَهْدِي لِلَّذِي هُوَ أَقْوَمُ وَيُنذِرُ الْهُمُومِينَ  
الَّذِينَ يَصَلُونَ الضَّالِّينَ أَنْ يَكْفُرُوا بِالْآيَاتِ ﴿١٥﴾

وَأَنَّ الدِّينَ لِلَّهِ مُؤْتَىٰ بِالْآخِرَةِ أَهْتَدْنَا لَهُ سَبِيلًا ﴿١٦﴾

وَيَذُرُّ الْإِنْسَانَ بِالنَّارِ دُونَ الْعَارِ بِمَا كَانُوا يَكْفُرُونَ ﴿١٧﴾

11. ఇదొక హెచ్చరిక. మీరు మీ ప్రవర్తనను సరిదిద్దుకుంటే దైవకారుణ్యానికి నోచుకునే అవకాశం ఉంది. ఇహపరాలలో మీకు గౌరవోన్నతులు ప్రాప్తిస్తాయి. ఒకవేళ - కుక్క తోక వంకర, ఎంత సరిచేసినా సరి కాదన్నట్లుగా వ్యవహరిస్తే మాత్రం మీమీద మళ్లీ కొరడా రుఖిపించక తప్పదు. ఇంతకు ముందు రెండుసార్లు మీరు మా తడాఖాను చూసి ఉన్నారు.

కాని ఈ యూదులు తమ వైఖరిని మార్చుకోలేదు. మూసా, ఈసాల పట్ల చేసిన దుర్వ్యవహారమే వారు అంతిమ దైవప్రవక్త ముహమ్మద్ (సఅసం) పట్ల కూడా చేశారు. తత్ఫలితంగా యూదులు మూడవసారి ముస్లిం చేతిలో పరాభవానికి లోనయ్యారు. అత్యంత అవమానంతో వారు మదీనా, ఖైబర్ పట్టణాల నుంచి వెళ్ళిపోవలసి వచ్చింది.

12. ఇది ఇహలోక పరాభవం మాత్రమే. పరలోకంలో దుర్మార్గులకు నరకం రూపంలో పడే శిక్ష వేరుగా ఉంది. దాన్ని వారు అనుభవించక తప్పదు.

13. మానవుడు మహా ఆత్రగాడు, ధైర్యం లేనివాడు. అందువల్ల తనకు ఏ కాస్త బాధ కలిగినా కంగారుపడతాడు. అసహనంతో చిందులేస్తాడు. నిరాశతో తనకు మరణం వొసగమని ప్రార్థిస్తాడు. శుభంకోసం ఎంత ఆశగా అర్థిస్తాడో అశుభం కోసం కూడా అంతే ఆత్రంగా అర్థిస్తాడు. అయితే అశుభం కోసం అతడు చేసుకునే అభ్యర్థనలను



**12** మేము రేయింబవళ్ళను (మా శక్తి) సూచనలుగా చేశాము. రాత్రి సూచనను మేము కాంతిహీనంగానూ, పగటి సూచనను కాంతిమంతంగానూ చేశాము - మీరు మీ ప్రభువు అనుగ్రహాన్ని అన్వేషించగలగటానికి! సంవత్సరాల సంఖ్యను, లెక్కను తెలుసుకోగలగటానికి!!<sup>14</sup> మేము ప్రతి విషయాన్ని బాగా విడమరచి చెప్పాము.<sup>15</sup>

**13** మేము ప్రతి మనిషి యొక్క మంచి చెడులను అతని మెడలోనే వ్రేలాడ దీశాము.<sup>16</sup> ప్రళయ దినాన మేము అతని కర్మల పత్రాన్ని (అతని సమక్షంలో) బయట పెడతాము. దాన్ని అతను తెరచిన పుస్తకంలా చూసుకుంటాడు.

وَجَعَلْنَا اللَّيْلَ وَالنَّهَارَ آيَاتَيْنِ فَمَنْ حَمَلْنَا آيَةَ اللَّيْلِ وَجَعَلْنَا آيَةَ النَّهَارِ مُبْصِرَةً لِّبَنِي إِسْرَائِيلَ فَاصْلًا مَنْ رَزَقْنَاهُمْ لَعَلَّهُمْ يَشْكُرُونَ  
وَالْحِسَابَ وَكُلُّ شَيْءٍ فَصَلْنَاهُ تَفْصِيلًا ۝

وَكُلِّ إِسْمَانٍ الزَّمْنَةَ طَرْفَةَ فِي عُنُقِهِ وَنَحْنُ لَهُ يَوْمَ الْقِيَامَةِ كَاتِبَاتٌ لِقَضَائِهِ مَنْشُورًا ۝

అల్లాహ్ ఇట్టే ఆమోదించడు గనక అతడు 'బతికిపోతున్నాడు.' ఈ విషయమే యూసుఫ్ సూరా 11వ ఆయతులో కూడా వచ్చింది.

14. రాత్రిపూట మీరు నిద్రపోవాలనీ, అలసటను తీర్చుకోవాలన్న ఉద్దేశంతో ఆయన దాన్ని కాంతిహీనంగా చేశాడు. పగటిపూట మీరు కష్టపడి పనిచేసి, దైవప్రసాదితమైన జీవన భృతిని సంపాదించాలన్న ఉద్దేశంతో దాన్ని కాంతిమంతంగా చేశాడు. పైగా ఈ రేయింబవళ్ళ ద్వారా మీరు రోజుల, మాసాల, సంవత్సరాల సంఖ్యను గణిస్తారు. ఈ లెక్కవల్ల మీకు కలిగే ప్రయోజనాలు అసంఖ్యాకం. రాత్రి తరువాత పగలు, పగటి తరువాత రాత్రి రాకుండా ఉండేటట్లుయితే నిత్యం రాత్రి లేక పగలే నెలకొని ఉండేవి. మీకు విశ్రాంతి తీసుకునే లేక ఉపాధిని అన్వేషించే అవకాశమే లభించేది కాదు. లెక్కా గిక్కా ఏమీ ఉండేది కాదు.

15. అంటే ప్రాపంచిక, ధార్మిక రంగాలకు సంబంధించిన అవసర విషయాలన్నీ స్పష్టంగా విశదీకరించటం జరిగింది. మనిషి వీటిద్వారా ప్రయోజనం పొంది తన ప్రాపంచిక జీవితాన్ని చక్కదిద్దు కోవటంతోపాటు, పరలోక జీవితాన్ని కూడా చక్కదిద్దుకొని సాఫల్యం పొందాలన్నదే దీని ముఖ్యోద్దేశం.

16. 'తాయిరున్' అంటే అసలు పక్షి అని అర్థం. 'ఉనుఖున్' అంటే మెడ. ఇమామ్ ఇబ్నె కసీర్ తాయిరున్ అనే పదాన్ని మనిషి కర్మల చిట్టా అన్న అర్థంలో తీసుకున్నారు. అంటే అతను చేసే ప్రతి పని నమోదు చేయబడుతున్నది. అల్లాహ్ దగ్గర మనిషి

14 “(ఇదిగో!) నువ్వు స్వయంగా నీ పుస్తకాన్ని చదువుకో. ఈ రోజు నీ లెక్క తీసుకోవటానికి నువ్వే చాలు” (అని అతనితో అనబడుతుంది).

15 సన్మార్గాన్ని పొందేవాడు తన మేలు కోసమే సన్మార్గాన్ని పొందుతాడు. పెడదారి పట్టేవాడు తన కీడుకు తానే కారకుడౌతాడు. బరువు మోసే వాడెవడూ ఇంకొకరి బరువును తనపై వేసుకోడు. <sup>17</sup> ఒక ప్రవక్తను పంపనంతవరకూ ఎవరినయినా శిక్షించటం మా సంప్రదాయం కాదు. <sup>18</sup>

﴿أَقْرَأْكِتَبِكَ كَفَىٰ بِنَفْسِكَ الْيَوْمَ عَلَيْكَ حَبِيبًا﴾

مِنْ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يَضِلُّ عَلَيْهَا  
وَلَا تَزِرُ وَازِرَةٌ وِزْرَ أُخْرَىٰ وَمَا كُنَّا مُعَذِّبِينَ حَتَّىٰ نَبْعَثَ  
رَسُولًا ﴿١٥﴾

కర్మల రికార్డు అంతా సురక్షితంగా ఉంటుంది. ప్రళయదినాన ఆ రికార్డును బట్టే అతని తీర్పు వెలువడుతుంది. ‘తాయిర్’ అంటే మనిషి అదృష్టం (జాతకం) అని ఇమామ్ షాకానీ భావించారు. ఎవరు సౌభాగ్యవంతుడు కానున్నాడో, మరెవరు దౌర్భాగ్యుడుగా తయారవుతాడో అల్లాహ్ కు మొదటి నుంచే తెలుసు. ఆయన వారి మెడలలో అదృష్ట దురదృష్టాలను దండల మాదిరిగా వ్రేలాడదీశాడు. దాని ప్రకారమే మనిషి ఆచరణ చేస్తాడు. ఆ ఆచరణను బట్టే తీర్పు దినాన మనుషులకు తీర్పు వినిపించబడుతుంది.

17. అయితే తాము అపమార్గం పట్టడమే గాకుండా, ఇతరుల్ని కూడా అపమార్గం పట్టించిన వారికి వారి అపమార్గపు భారంతోపాటు, చెడగొట్టబడిన వారి పాపాల భారం కూడా మోపబడుతుంది. అయితే దీనివల్ల చెడగొట్టబడిన వారి పాపభారంలోనూ ఎలాంటి తగ్గింపు రాదు. దివ్య ఖుర్ఆన్ లో ఇతర చోట్ల ఈ విషయం వచ్చింది. హదీసులలో కూడా దీని తప్పేళ్లు ఉన్నాయి.

18. దివ్య ఖుర్ఆన్ లోని ఇతర వచనాల ద్వారా అవగతమయ్యేదేమిటంటే, “మీ దగ్గరకు హెచ్చరిక చేసే మా ప్రవక్తలు రాలేదా?” అని వారిని అడగటం జరుగుతుంది. దానికి వారు ‘వచ్చారని జవాబిస్తారు. దీన్నిబట్టి తెలిసేదేమిటంటే ఏ జాతిలోనయినా దైవప్రవక్త రానంతవరకూ, దైవగ్రంథం వారిపై అవతరించనంతవరకూ దేవుడు వారిని శిక్షించడు. పరలోకంలో ఎవరికీ రవంత అన్యాయం జరగదు.

అలాగే చెవిటివారు. మతి స్థిమితంలేనివారు, బుద్ధి మందగించినవారు, ఇద్దరు ప్రవక్తల మధ్య గల - సంధికాలంలో మరణించినవారు కూడా ఉన్నారు. మరి వీళ్లు

**16** మేము ఏదైనా ఒక పట్టణాన్ని నాశనం చెయ్యాలని సంకల్పించుకున్నప్పుడు, అక్కడి స్థితిమంతులకు (కొన్ని) ఆజ్ఞలు జారీ చేస్తాము. కాని వారేమో అందులో అవిధేయతకు పాల్పడతారు. ఆ విధంగా వారిపై (శిక్షకు సంబంధించిన) మాట నిరూపితమవుతుంది. ఆపై మేము ఆ పట్టణాన్ని సర్వనాశనం చేసేస్తాము. <sup>19</sup>

وَإِذْ أَرَدْنَا أَنْ نُهْلِكَ قَرْيَةً أَمْرًا مُتْرَفِيهَا فَسَفَّوْنَا فِيهَا  
فَحَقَّقْنَا عَلَيْهِمُ الْقَوْلَ فَدَمَّرْنَا بَتْءٍ مِثْرًا <sup>19</sup>

సంగతేమిటి? కొన్ని ఉల్లేఖనాల ద్వారా బోధపడేదేమిటంటే ప్రళయదినాన అల్లాహ్ కొంతమంది దూతలను వారి దగ్గరకు పంపిస్తాడు. “నరకంలోకి పోండి” అని దైవదూతలు వారితో అంటారు. సరేనంటూ వాళ్లు నరకంలోకి పోతే నరకం వారి పాలిట పూవనలూ అయిపోతుంది. ‘కాదు’ అని గనక అంటే వారు నరకంలోకి ఈడ్చబడతారు (మున్నదె అహ్మద్-సంపుటి : 4, పేజీ - 24; ఇబ్నుమాజు- సంపుటి:9, పేజీ - 226; అల్లామా అల్ బానీ గారు సహీహ్ అల్ జామెవుస్సఫీర్ (881)లో దీనిని ప్రస్తావించారు). అయితే పసిపిల్లల విషయంలో మటుకు భేదాభిప్రాయం ఉంది. ముస్లింల పిల్లలు ఎలాగూ స్వర్గంలో ప్రవేశిస్తారు. ఎటొచ్చీ అవిశ్వాసుల, బహుదైవోపాసకుల పిల్లల విషయంలోనే భిన్నాభిప్రాయాలు వ్యక్తమైనాయి. మహ్మద్ మైదానంలో వారికి పరీక్ష పెట్టడం జరుగుతుందనీ, దైవవిధేయతకు తలబగ్గిన వారిని స్వర్గంలోకి, అవిధేయత చూపిన వారిని నరకంలోకి ప్రవేశం కల్పించటం జరుగుతుందని ఇమామ్ ఇబ్నె కసీర్ అభిప్రాయపడ్డారు. ఇమామ్ ఇబ్నె కసీర్ ఈ అభిప్రాయానికే ప్రాధాన్యత ఇచ్చారు. పరస్పర విరుద్ధంగా ఉన్న ఉల్లేఖనాలను ఈ అభిప్రాయం సమన్వయపరుస్తుందని కూడా ఆయన అన్నారు (వివరాల కోసం ‘తఫ్సీర్ ఇబ్నె కసీర్’ చూడండి). అయితే ముప్రిక్కుల చిన్న పిల్లలు కూడా స్వర్గంలో ప్రవేశిస్తారని సహీహ్ బుఖారీ ఉల్లేఖనం ద్వారా విదితమవుతోంది (3:251,12;348) (ఫత్హుల్ బారీ).

19. జాతుల వినాశానికి దారితీసే కారణాలు, సూత్రాలు ఇందులో చెప్పబడ్డాయి. మొదట సమాజంలోని స్థితిమంతులు దైవాజ్ఞల్ని ధిక్కరించటం మొదలెడతారు. ఇతరులు కూడా వారి పాదచిహ్నాలలో నడవటం మొదలెడతారు. ఈ విధంగా సమాజంలో అవిధేయత, చెడుగు సర్వసామాన్యమైపోతుంది. అప్పుడు వారు శిక్షకు పాత్రులవుతారు.

17 మేము నూహు తరువాత కూడా ఎన్నో జాతులను తుదముట్టించాము. <sup>20</sup> తన దాసుల పాపాలను తెలుసుకోవటానికి, చూడటానికి నీ ప్రభువు (ఒక్కడే) చాలు.

18 ఎవడు తొందరగా లభించే ప్రాపంచిక లాభాలను కోరుకుంటాడో అతనికి మేము ఇహంలో తొందరగానే - మేము తలచిన వానికి తలచినంతగా - ఇస్తాము. ఎట్టకేలకు అతని కోసం మేము నరకాన్ని నియమిస్తాము. అందులోకి వాడు అత్యంత నికృష్ట స్థితిలో, కారుణ్యానికి దూరమైన వాడై ప్రవేశిస్తాడు. <sup>21</sup>

19 మరెవరయితే పరలోకాన్ని కోరుకుని, దానికోసం కృషి చేయవలసిన విధంగా కృషిచేస్తాడో, విశ్వాసి అయి ఉంటాడో అలాంటి వాని కృషి అల్లాహ్ వద్ద ఆదరణ పొందుతుంది. <sup>22</sup>

وَكَلَّمْنَا هَارُونَ مِنَ الْقُرُونِ مِنْ بَعْدِ نُوحٍ وَكَفَىٰ بِرَبِّكَ  
بِدُنُوبِ عِبَادِهِ خَبِيرًا بَصِيرًا ﴿٢٠﴾

مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِلَّذِينَ يُرِيدُونَ جَمْعًا  
لَهُ جَهَنَّمَ يَصْلَوْنَهَا مَدْمُومًا مَدْحُورًا ﴿٢١﴾

وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ  
سَعْيُهُمْ مَشْكُورًا ﴿٢٢﴾

20. వారు కూడా ఈ నియమాన్ననుసరించే తుదముట్టించబడ్డారు.

21. ప్రాపంచిక లాభాలను కోరుకున్న ప్రతి ఒక్కరికీ అవి ప్రాప్తించవు. అవి కూడా మేము తలచిన వారికి మాత్రమే దక్కుతాయి. అది కూడా వారు కోరుకున్నంతగా వారికి దొరకదు. మేము నిర్ణయించిన మోతాదులో మాత్రమే వారికి లభ్యమవుతుంది. అయితే ఈ ప్రాపంచిక వ్యామోహంలో దారుణంగా చిక్కుకుపోయిన వారికి చివరకు మిగిలేదేమిటో తెలుసా? శాశ్వతమైన పరాభవం! వ్యధాభరితమైన నరక శిక్ష!!

22. ఏ పుణ్యకార్యమైనా అల్లాహ్ సన్నిధిలో ఆదరణ పొందటానికి మూడు షరతులు పెట్టబడ్డాయి. 1. పరలోకాన్ని ఆశించటం - అంటే; చిత్తశుద్ధితో దైవప్రసన్నతను చూరగొనేందుకు కృషి చేయటం. 2. దానికి తగ్గట్టుగా పాటుపడటం - అంటే దైవప్రవక్త (స) విధానాన్ననుసరించి సదాచరణ చేయటం. 3. విశ్వాసి అయి ఉండటం - ఎందుకంటే విశ్వాసం లేకుండా ఏ సదాచరణ కూడా దైవసన్నిధిలో స్వీకృతి పొందదు. సదాచరణకు ఆమోద ముద్ర లభించాలంటే విశ్వాసంతో పాటు చిత్తశుద్ధి, దైవప్రవక్త విధాన అనుసరణ అవశ్యమన్నమాట!

**20** వారికీ, వీరికీ - ప్రతి ఒక్కరికీ - మేము (ప్రపంచంలో) నీ ప్రభువు అనుగ్రహాల నుంచి వొసగుతూ పోతున్నాము. నీ ప్రభువు ప్రసాదాలు (ఎవరి విషయంలో కూడా) ఆగిపోలేదు. <sup>23</sup>

**21** చూడు! వారిలో ఒకరిపై ఇంకొకరికి మేము ఎలా ఆధిక్యతను ఇచ్చి ఉన్నామో! పరలోకం అంతస్థుల రీత్యా మరింత గొప్పది. శ్రేష్ఠత రీత్యా మరింత ఉన్నతమైనది. <sup>24</sup>

**22** అల్లాహ్ తోపాటు వేరొక ఆరాధ్యుణ్ణి నిలబెట్టకు. అలా గనకచేస్తే నువ్వు నిందితుడవై, నిస్సహాయుడవై కూర్చుంటావు.

**23** నీ ప్రభువు స్పష్టంగా ఆజ్ఞాపించాడు: మీరు ఆయనను తప్ప మరొకరెవరినీ ఆరాధించకూడదు. తల్లిదండ్రుల యెడల ఉత్తమంగా వ్యవహరించాలి. నీ సమక్షంలో వారిలో ఒకరుగాని, ఇద్దరుగానీ వృద్ధాప్యానికి చేరుకుని ఉంటే వారి ముందు (విసుగ్గా) “ఊహ్” అని కూడా అనకు. వారిని కసురుకుంటూ మాట్లాడకు. పైగా వారితో మర్యాదగా మాట్లాడు. <sup>25</sup>

كَلِمَاتٍ هُورًا وَهُورًا مِنْ عَطَائِكَ وَمَا كَانَ عَطَاؤُكَ  
مُظُورًا ۞

أَنْظُرِيكَ فَفَلَانًا بَعْضَهُمْ عَلَى بَعْضٍ وَالْآخِرَةُ الْكِبْرُورُ  
وَالْأَكْبَرُ تَفْضِيلًا ۞

لَا تَجْعَلْ مَعَ اللَّهِ إِلَهًا آخَرَ فَمَعَدَ مَدْمُومًا مَعْدُورًا ۞

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِنَّا إِلَهٌ مُّبِينٌ  
عِنْدَكَ الْكِبَرُ أَحَدُهُمْ أَوْ كِلَاهُمَا فَلَا تَقُلْ لَهُمَا قَوْلًا وَلَا تَهْتُمُهُمَا  
وَقُلْ لَهُمَا قَوْلًا كَرِيمًا ۞

23. అంటే ప్రాపంచిక ఆహార సామగ్రిని మేము విశ్వాసి - అవిశ్వాసి అన్న విచక్షణ లేకుండా అందరికీ ప్రసాదిస్తాము. ప్రాపంచిక సుఖభోగాలను ఆశించేవారికి ఇస్తాము. పరలోక సాఫల్యాన్ని కోరేవారికీ ఇస్తాము. దేవుని అనుగ్రహాలు ఒకరికి అందకుండా ఎవరూ అడ్డుకోలేరు.

24. కాకపోతే ఈ ప్రాపంచిక వస్తుసామగ్రి ఒకరికి ఎక్కువగా, మరొకరికి తక్కువగా లభిస్తాయి-అందరికీ సమానంగా లభ్యం కాదు. అల్లాహ్ తన యుక్తిని, ప్రణాళికనుబట్టి ఈ రకమైన పంపిణీ వ్యవస్థను ఏర్పరిచాడు. అయితే పరలోకంలో ఈ అంతస్థుల అసలు పరమార్థం స్పష్టమవుతుంది. అక్కడ విశ్వాసులు స్వర్గంలోకి, అవిశ్వాసులు నరకంలోకి వెళతారు.

24 అణకువ, దయాభావం ఉట్టిపడే విధంగా నీ భుజాలను వారి ముందు అణచిపెట్టు. <sup>26</sup> “ఓ ప్రభూ! బాల్యంలో వీరు నన్ను (ప్రేమానురాగాలతో) పోషించినట్లుగానే నీవు వీరిపై దయ జూపు” అని వారి కోసం ప్రార్థిస్తూ ఉండు.

25 మీ ఆంతర్యాలలో ఏముందో మీ ప్రభువుకు బాగా తెలుసు. మీరు గనక మంచివారుగా మసలుకుంటే, అలా (మంచి వైపుకు) మరలివచ్చే వారిని అల్లాహ్ క్షమిస్తాడు.

وَإِخْفِضْ لَنَا جَانِحَ الذَّلِيلِ مِنَ الرَّحْمَةِ وَقُلْ رَبِّ اجْعَلْنَا  
كَأَمْثَلِ نَبِيِّ صَغِيرًا ﴿٢٦﴾

رَبِّكُمْ أَعْلَمُ بِمَا فِي قُلُوبِكُمْ إِنْ تَكُونُوا صَالِحِينَ فَإِنَّكَ أَنْتَ  
الْعَلِيمُ ﴿٢٥﴾

25. ఈ ఆయతులో అల్లాహ్ తన ఆరాధన తరువాత, తల్లిదండ్రుల యెడల మంచిగా మెలగటాన్ని రెండో స్థానంలో ఉంచాడు. దీన్నిబట్టి తల్లిదండ్రుల విధేయత, వారి సేవ, వారి గౌరవ మర్యాదలు ఎంత ముఖ్యమైనవో విదితమవుతోంది. దైవదాస్యం కోరే ప్రధానాంశాలను నెరవేర్చటం ఎంత అవసరమో, ఆ తర్వాత మాతాపితల విధేయతలో ఇమిడి ఉన్న ముఖ్యాంశాలను నెరవేర్చటం కూడా అంతే అవసరం. హదీసుల ద్వారా కూడా ఈ సంగతి పదే పదే నొక్కివక్కాణించబడింది. ముఖ్యంగా మాతాపితలు ముసలివారుగా ఉన్నప్పుడు వారి ముందు విసుగును, చిరాకును ప్రదర్శించకూడదు. వారిని కసురుకోకూడదు. ఎందుకంటే ముసలితనంలో వారు బలహీనులు, నిస్సహాయులు, దిక్కు తోచనివారై ఉంటారు. అదే సమయంలో వారి పిల్లలు యుక్తవయస్సులై ఉంటారు. సంపాదనాపరులై ఉంటారు. భావాలు భావనల రీత్యా తల్లిదండ్రులకు - పిల్లలకు మధ్య ఎంతో వైరుధ్యం ఉంటుంది. పరువం ఉరకలు వేసే వయసులో పిల్లలు తమ ముసలి తల్లిదండ్రుల అవసరాలను తెలుసుకుని తదనుగుణంగా మసలుకోవటమన్నది కింఛిత్ కష్టమైనపనే కావచ్చు. కాని ఈమాత్రం ఓపికను, సేవానిరతిని కనబరచినవాడే దైవసన్నిధిలో ప్రీతిపాత్రుడవుతాడు.

26. పక్షి తన పసిపిల్లలను తన వాత్సల్యభరితమైన నీడలోకి తీసుకోదలచినప్పుడు తన రెక్కలతో వాటిని కప్పేస్తుంది. వెచ్చని తన కౌగిలిలో ఆశ్రయాన్ని కల్పిస్తుంది. కాబట్టి మీరు కూడా మీ తల్లిదండ్రులతో అదేవిధంగా దయాభావంతో మెలగాలి. వారు మిమ్ము పసితనంలో పోషించినట్లుగానే మీరు వారిని పోషించాలి. పక్షి ఆకాశంలో ఎగిరి పోయేటప్పుడు తన రెక్కల్ని చాచుతుంది. నేల మీదికి దిగేటప్పుడు తన రెక్కలను

26 బంధువుల, నిరుపేదల, ప్రయాణీకుల హక్కును వారికి ఇస్తూ ఉండు. 27 దుబారా ఖర్చు చేయకు.

27 దుబారా ఖర్చు చేసేవారు ఖైతానుల సోదరులు. మరి ఖైతానేమో తన ప్రభువు నకు కృతఘ్నుడు. 28

28 ఒకవేళ నువ్వు ఆశించే నీ ప్రభువు కారుణ్యాన్ని నువ్వు ఇంకా అన్వేషిస్తూ ఉన్నందువల్ల వారి నుంచి ముఖం తిప్పుకోవలసివస్తే మృదువుగా వారికి నచ్చజెప్పు. 29

وَأَبِذْ الْعَرْبِ حَقَّهُ وَالْيَتَامَىٰ وَأَبِذْ السَّبِيلِ  
وَلَا تَبْذُرُوا مِيرَاثَكُمْ ۖ

إِنَّ الْمُبْتَذِرِينَ كَالْوَالِخَوَانِ الشَّيْطَانِ وَكَانَ الشَّيْطَانُ  
رُجُومًا كُفُورًا ۖ

وَأَن تَأْكُرُوا عَمَلَكُمْ إِنِّي لَأَعْلَمُ مَا تَكْتُمُونَ  
فَقُلْ لَهُمْ قَوْلًا نَّيْسُورًا ۖ

ముడుచుకుంటుంది. అలాగే మీరు మీ తల్లిదండ్రుల ముందు వినయవినమ్రుతలు చూపాలంటే మీలో కాస్తంత అణకువ ఉండాలి.

27. 'హక్కు' అనే పదాన్ని ఉపయోగించటాన్నిబట్టి మనకు అర్థమయ్యేదేమిటంటే బంధువులకు, అగత్యపరులకు, బాటసారులకు ఎప్పుడన్నా ఏదన్నా యిచ్చి వారిని దెప్పిపొడవ కూడదు. ఎందుకంటే మీరు వారికి చేసేది ఉపకారం కాదు. వారి హక్కును వారికిస్తూ న్నారంతే. స్థితిమంతుల ఆస్తిపాస్తుల్లో, ధనధాన్యాలలో అల్లాహ్ ఈ 'హక్కు'ను ఉంచాడు. ధనవంతుడు గనక ఈ 'హక్కు'ను హక్కుదారులకు ఇవ్వకపోతే అతడు అల్లాహ్ సమక్షంలో పట్టుబడతాడు. ఈ జాబితాలో బంధువుల ప్రస్తావన అందరికన్నా ముందు రావటం గమనార్హం. బంధువులకు ఇవ్వవలసిన హక్కును ఇవ్వటం, వారిపట్ల ఉత్తమంగా మెలగటం - ఇదంతా 'సీలారహీమ్'గా వ్యవహరించబడుతుంది. సీలారహీమ్ గురించి ఇస్లాం పదే పదే నొక్కి పలుకుతోంది.

28. 'తబ్జీర్' అనే పదం బిజ్ రున్ (విత్తనం) నుంచి వచ్చింది. విత్తనాన్ని నేలలో చల్లే టప్పుడు అది సరిగ్గా పడిందా, సరైన చోటులోనే పడిందా? లేక అటూఇటూ పడిందా? అని చూడటం జరగదు. రైతు విత్తనాన్ని చల్లి ఇంటికెళ్ళిపోతాడు. దుబారా ఖర్చు కూడా అంతే. దుబారా ఖర్చుచేసేవాడు తాను ఎంత డబ్బు తగలెట్టిందీ, ఎక్కడ తగలెట్టిందీ చూడదు. పైగా అతను విత్తనం మాదిరిగా తన డబ్బును వెదజల్లుతాడు. ఈ విధంగా డబ్బును వృధా చేసేవాడు ఖైతాన్ సోదరునిగా పోల్చబడ్డాడు. అందుకే మానవుడు ఈ పోలిక నుంచి తన్ను రక్షించుకోవాలంటే అతను తన సంపాదనను అనవసరమైన పద్దుల్లో నిరర్థకంగా ఖర్చుపెట్టే అలవాటును మానుకోవాలి. ఖైతాన్

29 నీ చేతిని నీ మెడకు కట్టి ఉంచకు. అలాగని దానిని విచ్చలవిడిగానూ వదలి పెట్టకు. అలా చేశావంటే నువ్వు నిందల పాలవుతావు, దిక్కుమాలిన స్థితికి లోనై కూర్చుంటావు.<sup>30</sup>

30 నిశ్చయంగా నీ ప్రభువు తాను కోరిన వారి కోసం ఉపాధిని విస్తృతపరుస్తాడు. తాను కోరిన వారికి పరిమితం చేస్తాడు.<sup>31</sup> నిస్సందేహంగా ఆయన తన దాసుల గురించి అన్నీ తెలిసినవాడు, అంతా చూస్తున్నవాడు.

وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ  
فَتَقْعَدَ مَوْتًا مَّعْرُورًا ٣١

إِنَّ رَبَّكَ يَبْسُطُ الرِّزْقَ لِمَن يَشَاءُ وَيَقْدِرُ إِنَّكَ إِذَا عَجَدْتَ  
عِبَادًا ٣٠

దేవుని మేలును మరచినవాడు. కాబట్టి మానవుడు అతని అడుగు జాడలలో నడచి తాను కూడా 'దేవుని కృతఘ్నుడు'గా మారకూడదు (ఫత్హుల్ ఖుదిర్).

29. అడిగిన వారికి ఇవ్వాలంటే మీ దగ్గర ఉండాలి కదా! కొన్నిసార్లు మీ వద్దే లేని పరిస్థితి ఉంటుంది. అలాంటి పరిస్థితిలో మీరు దేవుని నుంచి కలిమిని ఆశిస్తూ ఉంటారు. మీరేవిధంగా మీ ప్రభువుపై ఆశ పెట్టుకున్నారో అదే విధంగా చేయించాచి అడిగేవారు కూడా మీపై ఎన్నో ఆశలుపెట్టుకుని అడుగుతారు. అలా అడిగినప్పుడు మీరు ఎంతో మృదువుగా, సున్నితంగా దాటవేయాలి. వారిని కసురుకోకూడదు. వారి మనసు నొప్పించే విధంగా మాట్లాడకూడదు.

30. వెనుకటి ఆయతులో ధర్మం చేయటానికి నిరాకరిస్తే ఏవిధంగా నిరాకరించాలో చెప్పబడింది. ఈ ఆయతులో ఖర్చుపెట్టవలసిన తీరు గురించి చెప్పబడింది. మనిషి తన ఆలుబిడ్డలను సయితం విస్మరించేటంత పిసినారిగానూ మారరాదనీ, ముందూ వెనుకూ చూసుకోకుండా ఇష్టం వచ్చినట్లుగా వృధాగానూ ఖర్చుపెట్టకూడదని ప్రబోధించబడింది. పిసినారితనం వల్ల మనిషి నలుగురి చేత విమర్శించబడతాడు, అప్రతిష్ఠ పాలవుతాడు. అలాగే దుబారా ఖర్చువల్ల మనిషి దివాలా తీస్తాడు. (మూలంలో 'మహ్సూర్' అన్న పదం వచ్చింది. నడిచి నడిచి బాగా అలసిపోయి, ఇక నడవటానికి శక్తిలేకుండా పోయిన జంతువును 'మహ్సూర్'గా వ్యవహరిస్తారు). అలాగే దుబారా ఖర్చుచేసే మనిషి చేతిలో చిల్లగవ్వ కూడా లేకుండా చతికిలబడతాడు. 'చేతిని మెడకు బంధించి ఉంచకు' అంటే పరమ పీనాసిగా మారకు అని భావం. 'చేతిని మరీ విచ్చలవిడిగా వదలిపెట్టకు' అంటే ఇష్టం వచ్చినట్లు ఖర్చుపెట్టేసి, నెత్తిమీద గుడ్డ పెట్టుకుని కూర్చునే స్థితి రానీయకు అని అర్థం.



**31** దారిద్ర్య భయంతో మీరు మీ సంతానాన్ని చంపేయకండి. వారికీ, మీకూ ఉపాధిని ఇచ్చేది మేమే. ముమ్మాటికీ వారి హత్య మహాపాతకం. <sup>32</sup>

**32** వ్యభిచారం దరిదాపులకు కూడా పోకూడదు సుమా! ఎందుకంటే అది నీతి బాహ్యమైన చేష్ట. మహా చెడ్డమార్గం. <sup>32 (అ)</sup>

وَلَا تَقْتُلُوا أَوْلَادَكُمْ حَتَّىٰ إِذَا بَلَغُوا النُّضُوجَ ۚ إِنَّكُمْ كَارِهُونَ  
 ① وَإِنَّمَا كُنَّا لَكُمْ فِتْنَةً أَنتُمْ كَافِرُونَ

وَلَا تَقْتُلُوا الرِّبِّيَّ إِنَّهُ كَانَ فَاحِشَةً وَسَاءَ سَبِيلًا ②

31. ఈ ఆయతులో విశ్వాసులకు ఓదార్పు ఉంది. ఎవరివద్దయినా పరిమితమైన ఒనరులు ఉంటే వారు దైవదృష్టిలో ఆదరణకు నోచుకోలేదని భావం ఎంతమాత్రం కాదు. మనిషి ఉపాధిలో గల ఈ హెచ్చుతగ్గులలో దేవుని పరమార్థం దాగి ఉంది. ఆయన కోరితే తన శత్రువులను ఖారూన్ లాంటి కుబేరుల్లా చేసేస్తాడు. లేదా తాను ఇష్టపడే తన దాసులకు చాలీచాలని భృతిని మాత్రమే ప్రసాదిస్తాడు. ఇదంతా ఆయన లీల.

32. అల్ అన్ఆమ్ సూరాలోనూ ఈ విషయం వచ్చింది (151వ ఆయతు). దైవప్రవక్త (సల్లల్లాహు అలైహి వ సల్లం) షిర్క్ తరువాత సంతానహత్యను అత్యంత ఘోరమైన అత్యాచారంగా పేర్కొన్నారు. (సహీహ్ బుఖారీ - అల్ బఖరా సూరా వ్యాఖ్యానం; సహీహ్ ముస్లిం - కితాబుత్తైహీద్).

నేడు ప్రపంచంలో సంతాన హత్య ఎంతో పకడ్బందీగా, కుటుంబ నియంత్రణ పథకం లాంటి అందమైన ప్రణాళికలతో జరుగుతోంది. సంతానానికి మంచి శిక్షణ ఇచ్చే నెపంతో, స్త్రీల అందచందాలు తరగిపోకుండా ఉండాలనే సాకుతో ఈ ఫామిలీ ప్లానింగ్ స్కీమును అమలుపరచి సంతానాన్ని నేలపై కాళిడకుండా అడ్డుకుంటున్నారు.

32. (అ) ఇస్లాంలో వ్యభిచారం చాలా పెద్ద నేరం. వివాహితుడైన పురుషుడు లేక వివాహిత స్త్రీ గనక ఈ పాపానికి ఒడిగడితే అలాంటివారు ముస్లిం సమాజంలో మనుగడ సాగించలేరు. అలాంటి వారిని ఒక్క ఖడ్గపు వేటుతో కూడా చంపకూడదు. పైగా అలాంటివారిని రాళ్లు రువ్వి నిర్దాక్షిణ్యంగా చంపాలి. ఎందుకంటే ఆ దృశ్యం సమాజంలోని సభ్యులకు ఒక గుణపాఠం కావాలి. 'వ్యభిచారం చేయకూడదు' అని చెప్పలేదు. 'వ్యభిచారం దరిదాపులకు కూడా పోకూడదు' అని అనబడింది. దీన్నిబట్టి అవగతమయ్యేదేమిటంటే వ్యభిచారానికి దారితీసే విషయాలన్నింటికీ దూరంగా ఉండాలి. ఉదాహరణకు : పరాయి స్త్రీని చూడటం, ఆమెతో కలసి తిరిగే, కబుర్లు చెప్పే ప్రయత్నం చేయటం, అలాగే స్త్రీలు విచ్చలవిడిగా బయటతిరగటం, తమకు రక్షణలేని చోట్ల తమవారు లేకుండా వెళ్లడం మంచిది కాదు. ఎందుకంటే చెడు చూపు వ్యభిచారానికి తొలిమెట్టు వంటిది.

**33** న్యాయసమ్మతంగా తప్ప - అల్లాహ్ నిషేధించిన ఏ ప్రాణినీ హతమార్చకూడదు.<sup>33</sup> అన్యాయంగా చంపబడిన వాని వారసునికి మేము అధికారం ఇచ్చి ఉన్నాము. అయితే అతను వధించటంలో మితి మీరకూడదు. నిశ్చయంగా అతను సహాయం చేయబడినవాడు.<sup>34</sup>

**34** అత్యుత్తమమైన పద్ధతిలో తప్ప అనాధ ఆస్తి దరిదాపులకు కూడా వెళ్ళకండి - అతను యుక్త వయస్సుకు చేరేవరకు.<sup>35</sup>

وَمَا قَدْ جَعَلْنَا لِوَالِيهِ سُلْطَانًا فَلَا يَتْرَفُ فِي الْقَتْلِ إِنَّهُ كَانَ مَنْصُورًا ﴿٣٤﴾

وَلَا تَقْرُبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ

33. న్యాయబద్ధంగా చంపటం అంటే ఖీసాస్ (ప్రతీకార న్యాయం) రూపంలో చంపటం అని అర్థం. మానవ సమాజంలో శాంతి భద్రతల పరిరక్షణ కోసం హంతకునికి శిక్ష పడటం అవసరం. హతుని వారసులకు న్యాయం చేకూరటం కూడా అవసరమే. అలాగే వివాహితులై ఉండి అక్రమ లైంగిక సంబంధం ఏర్పరచుకున్న వారికి కూడా కఠిన శిక్ష వినిపించబడింది.

34. హతుని వారసులకు అధికారం ఇవ్వబడింది. ఇంతకీ ఏమిటి ఆ అధికారం? అంటే రాజ్యాధికారి షరీయతునుసరించి తీర్పు వినిపించిన తరువాత హతుని వారసుడు తాను తలచుకుంటే హంతకునిపై ప్రతీకారం తీర్చుకోగలడు. లేదా దియత్ (రక్తపరిహారం) పుచ్చుకుని ఊరుకోగలడు. లేదా హంతకునికి క్షమాభిక్ష పెట్టగలడు. ఒకవేళ ప్రతీకారం తీర్చుకోవాలన్నదే హతుని వారసుల అభిమతం అయివుంటే వారు ఈ విషయంలో హద్దు మీరకూడదు. అంటే ఒక ప్రాణానికి బదులుగా ఇద్దరు లేక అంతకన్నా ఎక్కువ మందిని చంపకూడదు. హంతకుణ్ణి చిత్రవధ చేయకూడదు. హతుని వారసుడు సహాయం పొందినవాడుగా ఖరారు చేయబడ్డాడు. అంటే అతన్ని ఆదుకోవలసిందిగా రాజ్యాధికారులకు తాకీదు చేయబడింది. అందుకుగాను హతుని వారసుడు కృతజ్ఞుడై ఉండాలే తప్ప అన్యాయానికి, అక్రమాలకు పాల్పడటం భావ్యం కాదు.

35. అన్యాయంగా ఒక ప్రాణిని చంపరాదని చెప్పటంతోపాటు, ఒకరి సొమ్మును అన్యాయంగా కబళించరాదని ప్రబోధించటం గమనార్హం. అనాధల ఆస్తి విషయంలోనైతే మరింత న్యాయంగా మసలుకోవాలి. అనాధలు యుక్త వయస్సుకు చేరుకునే వరకూ వారి ఆస్తిని కాపాడాలి. వీలైతే వారి ఆస్తిని మరింతగా పెంచాలి. అర్థం పర్థం లేకుండా ఖర్చుపెట్టి వారి ఆస్తికి నష్టం చేకూర్చకూడదు.

వాగ్దానాన్ని (చేసుకున్న ప్రతి ఒప్పుం దాన్ని) నెరవేర్చండి. ఎందుకంటే వాగ్దానం (ఒప్పుందం) గురించి ప్రశ్నించ బడుతుంది.<sup>36</sup>

**35** మీరు కొలచి ఇస్తున్నప్పుడు నిండుగా కొలిచి ఇవ్వండి. సరైన త్రాసుతో తూయండి. ఇదే ఉత్తమమైనది.<sup>37</sup> పర్యవ సాసం రీత్యా కూడా ఇదే మేలైనది.

**36** నీవు తెలుసుకోవలసిన అవసరం లేని విషయాల వెంటపడకు.<sup>38</sup> ఎందుకంటే చెవి, కన్ను, హృదయం - వీటన్నింటి గురించి ప్రశ్నించటం జరుగుతుంది.<sup>39</sup>

**37** నేలపై నిక్కుతూ నడవకు - నువ్వు నేలను చీల్చనూ లేవు. పర్వత శిఖరాలను అందుకునే ఎత్తుకు ఎదగనూ లేవు.<sup>40</sup>

أَشَدُّهُ وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا ﴿٣٦﴾

وَأَوْفُوا الْكَيْلَ إِذَا كُنْتُمْ وَرُءُوبًا لِّقِطَاسِ الْمُسْتَقِيمِ  
ذَلِكَ خَيْرٌ وَأَحْسَنُ تَأْوِيلًا ﴿٣٥﴾

وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ  
أُولَئِكَ كَانَ عَنْهُ مَسْئُولًا ﴿٣٦﴾

وَلَا تَمْشِ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ  
الْجِبَالَ طُولًا ﴿٣٧﴾

36. ఇక్కడ వాగ్దానం రెండు రకాలు. ఒకటి : మనిషి తాను అల్లాహ్‌కు చేసిన బాస. రెండు : మనిషి సాటి మనిషికి చేసిన వాగ్దానం. ఈ రెండు రకాల వాగ్దానాలనూ నెరవేర్చటం చాలా అవసరం. వాగ్దానాన్ని నిలబెట్టుకోకపోతే అల్లాహ్ సమక్షంలో సమాధానం ఇవ్వవలసి ఉంటుంది.
37. అంటే పుణ్యం రీత్యా మేలైనది. పైగా ఇలా ప్రవర్తించటం వలన ప్రజలలో నమ్మకం ఏర్పడుతుంది. వర్తకంలో పరపతి పెరుగుతుంది. అందుకే వ్యాపార లావాదేవీలలో నిజాయితీగా వ్యవహరించటం చాలా అవసరం.
38. అంటే తమకు తెలియని విషయాలలో అనవసర జోక్యం కల్పించుకోవటం, కూపీలు లాగటం, అతిగా అనుమానించటం ఎంతమాత్రం తగదు. అలాగే తెలియని విషయాలపై అధిక ప్రసంగం చేయటం, వాటిని ఆచరణలో పెట్టడం కూడా సమంజసం కాదు.
39. జాగ్రత్త! అక్కరకు రాని విషయాల వెనుకపడి మీ శక్తియుక్తులను దుర్వినియోగం చేశారంటే రేపు అల్లాహ్ సన్నిధిలో పట్టుబడతారు. నువ్వు విన్నావా? అని చెవిని, నువ్వు కన్నావా? అని కళ్ళను, నువ్వు తెలుసుకున్నావా? అని హృదయాన్ని నిలదీసి అడగటం జరుగుతుంది. ఎందుకంటే విషయ పరిజ్ఞానం ఈ మూడింటితోనే ముడిపడి ఉంటుంది. ప్రళయదినాన అల్లాహ్ ఈ శరీరావయవాలకు మాట్లాడే శక్తిని ఇస్తాడు.

38 వీటన్నింటిలో గల చెడుగు నీ ప్రభువు సన్నిధిలో (అత్యధికంగా) అసహ్యించుకో బడుతుంది. <sup>41</sup>

39 ఇవన్నీ కూడా నీ ప్రభువు నీ వద్దకు వహీ ద్వారా పంపిన వివేచనభరిత విషయాలు. నువ్వు అల్లాహ్ తోపాటు వేరొకరిని ఆరాధ్యునిగా కల్పించకు. ఒకవేళ అలా చేశావంటే నిందితుడవై, ప్రతి మేలుకు దూరమైనవాడై నరకంలోకి నెట్టివేయబడతావు.

40 ఏమిటీ, మీ ప్రభువు మీకోసం కొడుకుల్ని కేటాయించి, తన కోసమేమో దూతలను కూతుళ్ళుగా చేసుకున్నాడా? నిశ్చయంగా మీరు చాలా పెద్ద (ఘోర మైన) మాట అంటున్నారు.

41 ప్రజలు హితవు గ్రహించటానికిగాను మేము ఈ ఖుర్ఆన్ లో (విషయాన్ని) పలు విధాలుగా విడమరించి చెప్పాము. <sup>42</sup> కాని దాని మూలంగా వారిలో సత్యం పట్ల దూరమే మరింతగా పెరుగుతోంది.

كُلُّ ذَلِكَ كَانَ سَيِّئًا عِنْدَ رَبِّكَ مَكْرُوهًا ﴿٣٨﴾

ذَلِكَ وَمِمَّا أَوْحَى إِلَيْكَ رَبُّكَ مِنَ الْحِكْمَةِ وَلَا تَجْعَلْ مَعَ اللَّهِ إِلَهًا آخَرَ فَتُنْفِيَ فِي جَهَنَّمَ مَوْلَاكُمْ مَدْحُورًا ﴿٣٩﴾

أَفَأَصْغَفْتُمْ رَبُّكُمْ بِالْبَيْنِينَ وَاتَّخَذَ مِنَ الْمَلَائِكَةِ إِنَاثًا إِنَّكُمْ لَتَفْعَلُونَ قَوْلًا عَظِيمًا ﴿٤٠﴾

وَلَقَدْ صَرَّفْنَا فِي هَذَا الْقُرْآنِ لِيَذَّكَّرُوا وَمَا يَزِيدُهُمْ إِلَّا نُفُورًا ﴿٤١﴾

40. నిక్కుతూ, నీల్గుతూ నడవటం అల్లాహ్ కు సుతరామూ ఇష్టం లేదు. ఈ గర్వాహంకారం మూలంగానే శ్రీమంతుడైన ఖారూన్ తన సిరిసంపదల సమేతంగా నేలలో కూర్చివేయ బడ్డాడు (అల్ ఖసస్-81). ఒక హదీసులో ఇలా ఉంది: “ఒక వ్యక్తి రెండేసి దుప్పట్లు ధరించి, విర్రవీగుతూ నడవసాగాడు. ఫలితంగా అతడు నేలలో కూర్చివేయబడ్డాడు. ప్రళయదినం వరకూ అతడు కూర్చివేయబడుతూనే ఉంటాడు” (సహీహ్ ముస్లిం - కితాబుల్ లిబాస్). అల్లాహ్ కు దాసుల అణకువ, వినమ్రత ఎంతో ఇష్టం.

41. అంటే ప్రస్తావించబడిన విషయాలలో ఏవైతే చెడ్డవో వాటి జోలికి వెళ్ళకూడదు. ఎందుకంటే అల్లాహ్ వాటిని ఇష్టపడడు.

42. అంటే ఉపదేశాల ద్వారా, ఉపమానాల ద్వారా, నిదర్శనాల ద్వారా, సంఘటనల ద్వారా, ప్రోత్సాహం ద్వారా వారికి విషయాన్ని విశదీకరించటం జరిగింది. కాని వారు ‘కుఫ్ర్’ (అవిశ్వాసం, తిరస్కారం) అనే అంధకారంలో చిక్కుకుని ఉన్నారు.

42 (ఓ ప్రవక్తా!) వారికి చెప్పు: వారు చెబుతున్నట్లుగా అల్లాహ్ తోపాటు వేరే ఆరాధ్య దైవాలు గనక ఉండి ఉంటే వారు ఇప్పటికే సింహాసనాధీశుని వైపుకు వెళ్ళే మార్గాన్ని అన్వేషించి ఉండేవారే. <sup>43</sup>

43 ఆయన పరిశుద్ధుడు. వారు అనే ఈ మాటలకు ఎంతో అతీతుడు, ఎంతో ఉన్నతుడు. <sup>44</sup>

44 సప్తాకాశాలు, భూమి, వాటిలో ఉన్న వన్నీ ఆయన పవిత్రతనే కొనియాడు తున్నాయి. ఆయన స్తోత్రంతో పాటు

قُلْ لَوْ كَان مَعَهُ إِلَهَةٌ كَمَا يَقُولُونَ إِذِ الْبَتَّوْا إِلَى ذِي  
الْعَرْشِ سَبِيلًا ﴿٤٣﴾

سُبْحٰنَهُ وَتَعَلٰى عَمَّا يَقُولُونَ عُلُوًّا كَبِيرًا ﴿٤٤﴾

سُبْحٰنَهُ السَّمٰوٰتُ السَّبْعُ وَالْاَرْضُ وَمَنْ فِيْهِنَّ وَاِنَّ مِنْ سَمٰوٰتٍ

దాన్నుంచి బయటపడే ప్రయత్నం చేస్తున్నారా! అంటే అదీ లేదు. పైగా వెలుగుకు మరింత దూరం అవుతున్నారు. ఎందుకంటే ఈ ఖుర్ఆన్ గ్రంథం పట్ల వారిలో అపోహలు ఉన్నాయి. దీన్ని వారు జాలవిద్యగా, కవిత్వంగా తలపోస్తున్నారు. ఈ అపోహ దూరం కానంతవరకూ ఖుర్ఆన్ వారికి మార్గదర్శకం కాజాలదు. ఎందుకంటే దివ్య ఖుర్ఆన్ ఆకాశం నుంచి కురిసే వానజల్లు వంటిది. సారవంతమైన నేల ఆ కారుణ్య బిందువులను గ్రహించి అది సస్యశ్యామలంగా మారుతుంది. ఒకవేళ ఆ నేల చవుడునేల, నిస్సారమైన భూమి అయివుంటే అది బురద బురదగా మారటం తప్ప ఎలాంటి ప్రయోజనాన్నీ ఇవ్వదు.

43. దీనికి ఒక అర్థం ఇది : ఒక రాజు మరో రాజ్యాధికారిపై సైన్యంతో దండెత్తి ఆ రాజ్యాన్ని వశపరచుకున్నట్లే ఈ ఇతరత్రా ఆరాధ్య దైవాలు కూడా ప్రాబల్యం పొందే దారులు వెదికి ఉండేవి. కాని ఇప్పటివరకూ అలాంటిదేదీ జరగలేదు. మరి చూడబోతే తరతరాలుగా, యుగయుగాలుగా ఈ చిల్లర దేముళ్లు పూజలందుకుంటున్నారు. వారిపేర మొక్కుబడులు కూడా తీర్చుకోబడుతున్నాయి. కాని ఫలితం శూన్యం. కాబట్టి బోధపడేదేమంటే అల్లాహ్ తప్ప మరో ఆరాధ్య దైవం లేనేలేదు. లాభనష్టాలు చేకూర్చే శక్తి కూడా వేరితరులకు లేదు.

రెండవ అర్థం : ఒకవేళ నిజంగానే వేరితర దేవుళ్లు ఉండి వుంటే వారు ఈ పాటికి అల్లాహ్ సామీప్యం పొంది, తమను కొలిచే ముష్రీకులను దేవుని ప్రీతిపాత్రులుగా చేసి ఉండేవారు.

44. తాము కొలిచే “చిట్టిపొట్టి దేముళ్లు” అల్లాహ్ కు సహవర్తులని ముష్రీకులు చెప్పే మాటలకు అల్లాహ్ అతీతుడు, పవిత్రుడు. అల్లాహ్ ఎంతో ఉన్నతుడు.

ఆయన పవిత్రతను కొనియాడని వస్తు వంటూ ఏదీ లేదు. అయితే మీరు వాటి స్తుతిని గ్రహించలేరు.<sup>45</sup> ఆయన గొప్ప సహనశీలుడు, క్షమాగుణం కలవాడు.

**45** (ఓ ప్రవక్తా!) నువ్వు ఖుర్ఆను పఠిస్తున్నప్పుడు, మేము నీకూ - పఠలోకాన్ని నమ్మని వారికీ మధ్య కనిపించని ఒక తెరను వేసేస్తాము.<sup>46</sup>

الَّذِينَ يَسْتَحْسِبُونَ أَنَّهُمْ مُّؤْمِنُونَ لَكِن لَّا تَفْقَهُونَ تَسْبِيحَهُمْ إِنَّهُ كَانَ  
جَلِيمًا غَفُورًا ﴿٤٥﴾

وَإِذْ أَقْرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ  
لَا يُؤْمِنُونَ بِالْآخِرَةِ بَرْزَخًا مَا تَسْمَعُونَ ﴿٤٦﴾

45. అంటే విశ్వంలోని సమస్త వస్తువులు సృష్టికర్తకు విధేయులై, తమ తమ పద్ధతి ప్రకారం అతని స్తోత్రం చేస్తున్నాయి. అతని పవిత్రతను కొనియాడుతున్నాయి. కాకపోతే వాటి స్తోత్రాన్ని మనం అర్థం చేసుకోలేము. కొన్ని ఖుర్ఆన్ ఆయతుల ద్వారా, హదీసుల ద్వారా కూడా ఈ విషయానికి సమర్థన లభిస్తోంది. ఉదాహరణకు : “మేము పర్వతాలను దావూదు - అలైహిస్సలాం - కు స్వాధీనపరచాము. అవి సాయంత్రం, ఉదయం అతనితోపాటు దైవస్తోత్రం చేసేవి” (స్వాద్ - 18). కొన్ని రాళ్లను ఉదాహరిస్తూ అల్లాహ్ ఇలా సెలవిచ్చాడు : “వాటిలో కొన్ని అల్లాహ్ పట్ల భయంతో విరిగిపడతాయి” (అల్ బఖర - 74). తాము దైవప్రవక్త (సఅసం)తో కలసి భోజనం చేస్తూ ఉండగా, భోజన పదార్థాల నుంచి స్తోత్ర శబ్దం వినవచ్చిందని కొంతమంది ప్రవక్త ప్రియసహచరులు (ర.అన్హూం) సాక్ష్యమిచ్చారు (సహీహ్ బుఖారీ - కితాబుల్ మనాఖిబ్. హ.నెం.3579). చీమలు కూడా అల్లాహ్ స్తోత్రం చేస్తాయని మరొక హదీసు ద్వారా రూఢీ అవుతోంది (బుఖారీ-హ.నెం.3019; ముస్లిం-హ.నెం.1759). దైవప్రవక్త ఒకానొక వృక్షం మొదలుకు ఆనుకుని ప్రసంగించేవారు. మరి ఆ మొదలు (కొయ్య)తో వేదికను తయారుచేయటంతో, దైవప్రవక్త (స) దానిని వదలిపెట్టేశారు. అందువల్ల ఆ కొయ్య నుంచి చిన్నపిల్లాడు ఏడ్చినట్లుగా శబ్దం వినిపించేది (బుఖారీ - 3583). అలాగే; మక్కాలో ఒక రాయి ఉండేది. అది దైవప్రవక్త (సఅసం)కు సలాం చేసేది (సహీహ్ ముస్లిం - హ.నెం.1782). ఈ ఆయతుల ద్వారా, ప్రామాణిక హదీసుల ద్వారా స్పష్టమయ్యేదేమిటంటే చెట్లు చేమలు, రాళ్లు రప్పలలో కూడా ఒక విధమైన చైతన్యం ఉంటుంది. కాని అది మనకు అవగతం కాదు. తమకున్న ఆ చైతన్యాన్నిబట్టి అవి దైవస్తోత్రం చేస్తాయి. “అల్లాహ్ ఒక్కడే” అని ప్రతి వస్తువూ సాక్ష్యం ఇస్తూ ఉంటుంది.

46. అరబీలో ‘మస్తూర్’ అని ఉంది. అంటే అడ్డు, ఆపు అని అర్థం. కళ్లకు కనిపించని అడ్డు తెర అన్న అర్థం కూడా వస్తుంది.

46 అంటే, వారు దానిని అర్థం చేసుకోకుండా వారి హృదయాలపై తెరలు వేసేస్తాము. వారి చెవులను మొద్దుబార జేస్తాము. నువ్వు ఈ ఖుర్ఆనులో ఒక్కడైన అల్లాహ్ యొక్క ఏకత్వాన్ని (తౌహీద్ను) ప్రస్తావించినప్పుడల్లా వారు తీవ్ర అయిష్ట తను వ్యక్తం చేస్తూ వెనుతిరిగి వెళ్ళి పోతారు.<sup>47</sup>

47 వారు నీ వైపుకు చెవియొగ్గి వింటున్నప్పుడు ఏ ఉద్దేశ్యంతో వింటున్నారో మాకు బాగా తెలుసు. పరస్పరం చెవులు కొరుక్కుంటూ “చేతబడి ప్రభావానికి లోనైన వ్యక్తిని మీరు అనుసరిస్తున్నారు”<sup>48</sup> అని ఆ దుర్మార్గులు పలికేది కూడా (మాకు తెలుసు).

48 చూడు, వారు నీ గురించి ఎలాంటి ఉదాహరణలు ఇస్తున్నారో! వారు దారి తప్పుతున్నారు. ఇక వారు దారికి రావట మనేది వారి వల్ల కానిపని.<sup>49</sup>

وَجَعَلْنَا عَلَى قُلُوبِهِمُ الْكِنَةَ أَنْ يُفْقَهُوا وَفِيْ اذَانِهِمْ وَقْرًا وَاِذَا ذَكَرْتَ رَبَّكَ فِي الْقُرْآنِ وَحْدَهُ وَكُنَا عَلَى اذْوَابِهِمْ نَفُورًا ﴿٤٦﴾

عَنْ أَعْمَالِهِمْ يَسْتَبِعُونَ بِهِ اذْيَسْمِعُونَ الْبَيْتَ وَاذْمُهُمْ نَجْوَى اذْ يَقُولُ الظَّالِمُونَ اِنْ تَتَّبِعُونَ اِلَّا رَجُلًا مَّسْحُورًا ﴿٤٧﴾

اَنْظُرْ كَيْفَ تَقُولُوا لَكَ اِلْمِثَالُ فَضَلُّوا فَلَا يَسْتَبِيحُونَ سَبِيْلًا ﴿٤٨﴾

47. వారి హృదయాలపై వేసిన తెరల మూలంగానూ, వారి చెవులు మందగించటం వల్లనూ వారి గ్రాహ్యశక్తి క్షీణిస్తుంది. ఖుర్ఆన్ కోసం వారి హృదయకవాటాలు తెరచుకోవు. ఇక దేవుని ఏకత్వం (తౌహీద్) అనేసరికి వారు మరీ పెచ్చరిల్లిపోతారు. అసహనం, చిరాకు - ఇవి రెండూ వారి ముఖాలపై వ్యక్తమవుతాయి. ఆవేశంతో అక్కడి నుంచి వెను తిరిగిపోయేందుకు లేస్తారు. ఈ సన్మార్గం పట్ల వారిలో తిప్పవేసిన స్తబ్ధత, వైరభావం మూలంగానే అసలు వారు సన్మార్గ భాగ్యానికి నోచుకోలేకపోయారు. ‘అకిన్నతున్’ అనేది ‘కినాన్’కు బహువచనం. హృదయంపై పడే తెరలు అని అర్థం. ‘వఖ్దున్’ : శబ్దం వినపడకుండా చెవులు మొద్దుబారటం.

48. వారు ఖుర్ఆన్ పారాయణాన్ని వినడానికైతే వింటున్నారు. కాని ఆ ఉద్ధంథాన్ని పారాయణం చేసే వ్యక్తి (సఅసం) పట్ల వారికి సదభిప్రాయం లేదు. అతనికేదో ‘గాలి’ సోకిందనీ, జాలవిద్య ప్రభావం వల్లనే అతను ఆ విధంగా పరిస్తున్నాడనీ

49 “మేము (చచ్చి) ఎముకలై, తుత్తుని యలైపోయిన తరువాత, మళ్లీ సరికొత్తగా సృష్టించబడి లేపబడతామా?” అని వారు అంటున్నారు (కదూ!)

50 వారికి చెప్పు : “మీరు రాళ్లయి పోయినా, ఇనుమైపోయినా”<sup>50</sup>

51 “... లేక మీ మనసులకు ఎంతో కఠినమైనదిగా తోచే మరేదైనా సృష్టిగా మారినా సరే<sup>51</sup> (మీ పునరుత్థానం తథ్యం).” “మమ్మల్ని తిరిగి లేపేవాడెవడు?” అని వారు మళ్లీ అడుగుతారు. “తొలిసారి మిమ్మల్ని సృష్టించినవాడే (మలిసారి కూడా సృష్టిస్తాడు)” అని ఓ ప్రవక్త! వారికి చెప్పు. దానిపై వారు తమ తలలను ఆడిస్తూ<sup>52</sup> “ఇంతకీ అది ఎప్పుడు సంభవిస్తుంది?” అని అడుగుతారు. వారికి సమాధానమివ్వు - “అది త్వరలోనే సంభవించవచ్చు”.<sup>53</sup>

وَقَالُوا إِذْ أَكُنَّا عِظَامًا وَرُفَاتًا إِنْ أَرْسَلْنَا إِلَيْنَا سَفِينًا مُتَوَكِّلِينَ

عَلَمًا جَدِيدًا ﴿٥٠﴾

قُلْ لَوْ كُنَّا حِجَارَةً أَوْ حَدِيدًا ﴿٥١﴾

أَوْ خَلْقًا مِمَّا يَكْفُرُ فِي صُدُورِهِمْ فَيَسْئَلُونَ مَنْ

يُعِيدُنَا أَقْلَ الْبَشَرِ لَكَمْ كَرِهَ اللَّهُ نِسَابَ الَّذِينَ يُكْفِرُونَ ﴿٥٢﴾

رَبُّهُمْ وَيَقُولُونَ مَتَى هُوَ قَوْلَ عَسَىٰ أَنْ يَكُونَ قَرِيبًا ﴿٥٣﴾

గుసగుసలు మొదలెట్టారు. వారి ఆంతర్యాలలో ఉన్న ఈ ‘పక్షత’ మూలంగానే వారసలు సన్మార్గానికి దూరమైపోయారు.

49. కొన్నిసార్లు మాంత్రికుడనీ, మరి కొన్నిసార్లు గాలిసోకినవాడనీ, కొన్నిసార్లు మతిభ్రమించినవాడనీ, ఇంకొన్నిసార్లు జోతిప్పుడనీ - రకరకాల కథలు అల్లుతున్నారు. ఆంతర్యంలో ఇంత కుల్లు, ఇన్ని అనుమానాలు ఉంటే సన్మార్గ భాగ్యం ఎలా లభిస్తుంది?

50. లోహం (ఇనుము), మట్టికన్నా, ఎముకలకన్నా గట్టిది. దాన్నుంచి జీవితాన్ని వెలికి తీయటం మరీ కష్టం. అయినాసరే దైవానికి ఇది కష్టం కాదు.

51. ఇనుము కన్నా గట్టిగా ఉంటుందని మీరు తలపోసే మరే వస్తువుగా మీరు మారినాసరే, జీవం పోయటం అల్లాహ్ కు కష్టసాధ్యం ఏమీ కాదు.

52. ‘యున్ఫిజు’ అంటే తలలాడించటం, తలలూపటం అని అర్థం. అయితే ఈ విధంగా వారు తలలాడించటంలో వెటకారం, ఎగతాళి భావన అంతర్దీనమై ఉంది.

53. ‘త్వరలోనే’ అంటే ఏ ఘడియలోనైనా అది సంభవించవచ్చు. అందులో ఆశ్చర్యపడాల్సిందేమీలేదు. ఖుర్ఆన్ లో ‘అసా’ (عَسَى) అనే పదం ఖాయం, నిశ్చయం అన్న భావంలో ఉపయోగించబడింది. అంటే ప్రకరణం సంభవించటం ముమ్మాటికీ తథ్యం అన్నమాట!



52 ఆ రోజు ఆయన మిమ్మల్ని పిలుస్తాడు. <sup>54</sup> అప్పుడు మీరు ఆయన్ని స్తుతిస్తూ (ఆయన పిలుపుకు) హాజరు పలుకుతారు. అప్పుడు మీరు 'మేము కొద్ది సమయం మాత్రమే (ప్రపంచంలో) ఉన్నామ'ని అనుకుంటారు. <sup>55</sup>

يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَقُولُونَ إِن لَّبِئْسَ إِلَّا قَلِيلًا ﴿٥٢﴾

53 (ఓ ప్రవక్తా!) నా దాసులతో, వారు తమ నోట అత్యంత మంచిమాటలనే పలకాలని చెప్పు. <sup>56</sup> ఎందుకంటే షైతాన్ వారి మధ్య కలతలు రేపుతాడు. <sup>57</sup> నిశ్చయంగా షైతాన్ మానవుని పాలిట బహిరంగ శత్రువు.

وَقُلْ لِعِبَادِي يَقُولُوا الْبِرَّ هِيَ أَحْسَنُ إِنَّ الشَّيْطَانَ بَرٌّ  
بَيْنَهُمُ وَاللَّيْطُونَ كَانَ لِلْإِنْسَانِ عَدُوًّا مُّبِينًا ﴿٥٣﴾

54. 'పిలుస్తాడు' అంటే సమాధుల నుంచి లేపి తన సన్నిధిలోకి హాజరుపరుస్తాడు. మీరంతా ఆయన స్తుతిస్తోత్రం చేస్తూ, ఆయన ఆజ్ఞల్ని శిరసావహిస్తూ హాజరవుతారు. లేదా ఆయన్ని గుర్తుపడుతూ ఆయన వద్దకు వస్తారు.

55. ఆ సమయంలో మీకు ఈ ప్రాపంచిక జీవితం బహు స్వల్పం అనిపిస్తుంది. "వారు దానిని చూసిననాడు, తాము ప్రపంచంలో ఒక దినములో ఉదయంగానీ, సాయంత్రం గానీ ఉన్నట్లు అనిపిస్తుంది" (నాజిఆత్ - 46). ఈ విషయమే ఖుర్ఆన్ లో అనేకచోట్ల ప్రస్తావనకు వచ్చింది. ఉదాహరణకు : తాహా : 102 - 104; అరూమ్ - 55; మోమినూన్ - 112 - 114. మొదటి సారి శంఖం ఊదబడినప్పుడు సమాధుల్లో ఉన్న వారంతా బ్రతికించబడతారనీ, రెండవ శబ్దంపై అందరూ లెక్కల కోసం మహ్షర్ మైదానంలో సమావేశమవుతారని అనబడుతోంది. రెండు శంఖారావాల మధ్య 40 ఏండ్ల అంతరం ఉంటుంది. ఈ మధ్య కాలంలో వారికి ఎలాంటి యాతనా ఉండదు. ఆ స్థితిలో వారు నిద్రపోతారు. రెండవ పిలుపుపై వారు లేచి, "విచారకరం! ఈ నిద్రావస్థ నుంచి మమ్మల్ని ఎవరు లేపారు?" అని అంటారు (యాసీన్ - 52) (ఫత్హుల్ ఖదీర్). మొదటి విషయమే చాలావరకు సరైనది.

56. అంటే పరస్పరం సంభాషణ జరిపేటప్పుడు నోటిని అదుపులో పెట్టుకోండి. ఆచి తూచి మాట్లాడండి. సరైన, సమంజసమైన మాటలనే చెప్పండి. అవిశ్వాసులను, ముష్టిక్కులను, గ్రంథవహులను సంబోధిస్తున్నప్పుడు అనురాగం, శ్రేయోభిలాష ఉట్టిపడేలా మాట్లాడండి. మృదువుగా మాట్లాడండి.

54 మీ ప్రభువుకు మీ గురించి బాగా తెలుసు. ఆయన తలచుకుంటే మిమ్మల్ని కరుణిస్తాడు లేదా ఆయన కోరితే మిమ్మల్ని శిక్షిస్తాడు. <sup>58</sup> మేము నిన్ను వారిపై సంరక్షకునిగా చేసి పంపలేదు. <sup>59</sup>

55 అకాశాలలో, భూమిలో ఉన్న వాటన్నింటి గురించి నీ ప్రభువుకు బాగా తెలుసు. మేము ప్రవక్తలలో కొందరికి మరి కొందరిపై శ్రేష్ఠతను ప్రసాదించాము. <sup>60</sup> ఇంకా, మేము దావూదుకు జబూరు (గ్రంథం) వొసగాము.

رَبِّكَ أَعْلَمُ بِكُمْ إِنَّ تَشَايُرَكُمْ أَوْلَىٰ تَشَايُعِيكُمْ وَمَا أَرْسَلْنَاكَ عَلَيْهِمْ وَكِيلاً ①

وَرَبِّكَ أَعْلَمُ بِمَنْ فِي السَّمَوَاتِ وَالْأَرْضِ وَلَقَدْ فَصَّلْنَا لِعَبْدِ اللَّهِ عَلَىٰ بَعْضِ الْبُحُرِ وَاللَّيْلِ وَالنَّجْمِ ②

57. నోరుజారితే నానా అవస్థలు పడాల్సి వస్తుంది. అనుచితమైన ఒక మాట మీ నోటి నుంచి వెలువడితే చాలు, అప్పటికే అవకాశం కోసం ఎదురుచూస్తున్న షైతాన్ అలవోకగా మీ మధ్య జొరబడతాడు. ఎందుకంటే వాడు మీ బద్ధవిరోధి గనక. వాడు మీ మధ్య తగవులు పెడతాడు. లేనిపోని అపార్థాల్ని సృష్టించి వేడుక చూస్తాడు. లేదా మీ యెడల అవిశ్వాసులలో, ముష్టికూలలో వైరభావాన్ని నూరిపోసి, గోరంత దాన్ని కొండంతగా చేసి చూపెడతాడు. అందుకే మహాప్రవక్త (సఅసం) వారు ఇలా ప్రబోధించారు : “మీలో ఎవరూ తమ సోదరుని (ముస్లిం) వైపుకు ఆయుధంతో సైగ చేయకూడదు. ఎందుకంటే - అతనికి తెలియదు - షైతాన్ అతని చేతిలోని ఆయుధానికి పని కల్పించవచ్చు (అది అతని సోదరుడైన ముస్లింకి తగిలి, అతని ప్రాణం పోవచ్చు). దాంతో ఇతను నరకానికి పోయే ప్రమాదముంది” (సహీహ్ బుఖారీ - కితాబుల్ ఫితన్; సహీహ్ ముస్లిం-కితాబుల్ బిర్).

58. ‘కరుణించటం’ అంటే సన్మార్గ భాగ్యం ప్రసాదించటం అని భావం. ‘శిక్షించటం’ అంటే షిర్క్కు లోనై ఉన్న స్థితిలోనే మీకు మృత్యువు వొసగుతాడు. ఈ విధానం అవిశ్వాసులకు వర్తిస్తుంది.

ఇదే విషయం ముస్లింలకైతే ఈ విధంగా అన్వయిస్తుంది - కరుణించదలిస్తే ఆయన శత్రువుల బారినుంచి మిమ్మల్ని రక్షిస్తాడు. శిక్షించదలిస్తే అవిశ్వాసులకు మీపై అధికారాన్ని, ఆధిక్యతను వొసగుతాడు.

59. వారిని తప్పకుండా అవిశ్వాస రొంపిలో నుంచి వెలికితీసే బాధ్యత నీపై లేదు. వారు అవిశ్వాస ఊబిలో కూరుకుపోయినందుకు నిన్ను నిలదీయటం కూడా జరగదు.

60. ఈ విషయం అల్ బఖరా సూరా 253వ ఆయతులో కూడా వచ్చింది. ఇక్కడ మరోసారి

**56** వారికి చెప్పు: “మీరు అల్లాహ్‌ను వదలి ఆరాధ్య దైవాలుగా భావిస్తున్న వారిని పిలిచి చూడండి, వారు మీ నుండి ఏ కష్టాన్నీ దూరం చేయటంగానీ, మార్చటంగానీ చేయలేరు.”

**57** వీళ్లు ఎవరిని పిలుస్తున్నారో వారే స్వయంగా తమ ప్రభువు సామీప్యం కోసం మార్గాన్ని వెతుక్కుంటున్నారు. తమలో ఎవరు ఎక్కువ సామీప్యం పొందుతారోనని (పోటీపడుతున్నారు). వారు ఖుద్దుగా ఆయన కారుణ్యాన్ని ఆశిస్తున్నారు. ఆయన శిక్ష పట్ల భీతిల్లుతున్నారు.<sup>61</sup> (అవును మరి) నీ ప్రభువు శిక్ష భయపడదగినదే.

قُلْ ادْعُوا الَّذِينَ رَعَيْتُمْ مِنْ دُونِي فَلَا يَمْلِكُونَ  
كُتُفَ الضَّرْعِكُمْ وَلَا يَخْرُجُونَ ۝

أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ  
وَيَرْجُونَ رَحْمَتَهُ وَيَخَافُونَ أَنَّ عَذَابَ رَبِّهِمْ  
كَانَ مَعْدُورًا ۝

- మక్కా అవిశ్వాసుల వెకిలి చేష్టలకు సమాధానంగా ప్రస్తావించబడింది. “దైవదౌత్యం కోసం దేవునికి ముహమ్మదే (స) దొరికాడా?” అన్న మక్కా అవిశ్వాసుల ప్రశ్న అర్థం లేనిది. వాస్తవానికి ప్రవక్త పదవికోసం ఎవరిని ఎంపిక చేయాలి? ఎవరికి ఎవరిపై ప్రాధాన్యత ఇవ్వాలి? ఎవరికి ఏది ప్రసాదించాలి? - ఇదంతా దైవనిర్ణయానికి లోబడి ఉంది.

61. అల్లాహ్‌ను వదలి వీరు మొక్కుకునే దైవాలు ఎవరు? దైవదూతలు, పుణ్యపురుషులు, విగ్రహాలు, వారి చిత్రపటాలు. లేదా యూదులు, క్రైస్తవులు దేవుని కుమారులుగా భావించి కొలిచే ఉజైర్ మరియు ఈసా (ఏసుక్రీస్తు)లు కూడా కావచ్చు. లేక విశ్వసించి ముస్లింలుగా మారిన జిన్నాతులయినా కావచ్చు. ముష్రీకులు వారిని దేవతలు అని చెప్పి ఆరాధించేవారు. మరి చూడబోతే వారు స్వయంగా తమ ప్రభువు సామీప్యం పొందే మార్గాన్ని అన్వేషిస్తున్నారు. వారు దేవుని కారుణ్యం పట్ల ఎన్నో ఆశలు పెంచుకున్నారు. దైవాగ్రహానికి భయపడుతున్నారు. ఈ గుణం రాళ్లు రప్పలలో ఉండదు. కాబట్టి ఈ ఆయతులో ప్రజలు అల్లాహ్‌ను వదలి మొరపెట్టుకునే చిల్లరదేవుళ్లు రాళ్లు రప్పలు కావు. వారు దేవుని దాసులే. వారిలో మనుషులు, జిన్నులు, దైవదూతలు, దైవప్రవక్తలు చేరి ఉన్నారు. వీరికి సంబంధించి అల్లాహ్ ఏమంటున్నాడంటే వారివల్ల ఒరిగేదేమీ ఉండదు. వారు ఎవరి బాధనూ తొలగించలేరు. ఎవరి స్థితిని మార్చలేరు.

58 ప్రళయదినానికి ముందే మేము ప్రతి పట్టణాన్ని నాశనం చేయటమో, లేదా దానిని ఘోరమైన విపత్తుకు గురి చేయటమో చేస్తాము. ఈ విషయం గ్రంథంలో లిఖితమై ఉంది. <sup>62</sup>

59 పూర్వీకులు సూచనలను (మహిమలను) తిరస్కరించినందువల్లనే మేము సూచనలను పంపటం ఆపేశాము. <sup>63</sup>

وَأَنَّ مِنْ قَرِيبٍ الْآخِرُ مِنْهُمْ لَيَوْمَ الْقِيَامَةِ  
أَوْ مَعَذِّبُوهُمْ عَذَابًا شَدِيدًا كَانَ فِي ذَلِكَ فِي الْكِتَابِ مَسْطُورًا ﴿٥٨﴾

وَمَا مَنَعَنَا أَنْ نُرْسِلَ بِالْآيَاتِ الْآلَاءِ أَنْ كَذَّبَ بِهَا الْأَوَّلُونَ  
وَإِنَّا لَنَكُونُ لَهُمْ آتِينَ فَذُكِّرُوا بِالْآيَاتِ وَمَا يُرْسِلُ

వారు స్వయంగా ప్రభువు సామీప్యం పొందేందుకు ఆరాటపడుతుంటారు. కాబట్టి చనిపోయిన పుణ్యపురుషుల సమాధుల వద్దకు పోయి పుష్పాంజలి ఘటినై, సమాధులకు గలీబులు తొడిగినై, సమాధుల వద్ద జాతర చేసి మొక్కుబడులు తీర్చుకుంటే ప్రళయ దినం నాడు వారు తమను ఆదుకుంటారని కొందరు చెప్పేమాటలు బూటకమే. ఎందుకంటే ఈ రకమయిన ప్రయత్నం 'వసీలా' కాదు. ఇది షిర్క్. ఘోరమైన అన్యాయం. అల్లాహ్ ముస్లిములందరినీ ఈ అన్యాయం నుంచి కాపాడుగాక!

62. ఇక్కడ గ్రంథం అంటే "లౌహా మహ్ పూజ్" అని భావం. అవిశ్వాసులు నివసించే ప్రతి పట్టణాన్ని మేము మృత్యువు ద్వారా తుదముట్టినైతాము అన్నమాట 'లౌహా మహ్ పూజ్'లో లిఖించబడి ఉంది. 'పట్టణం' అంటే అక్కడ నివసించే పౌరులన్నమాట. వారి వినాశానికి కారణం వారి కుఫ్ర్, షిర్క్, తలబీరుసుతనం. ప్రళయదినానికి ముందు ఇది సంభవిస్తుంది.

63. సఫా పర్వతాన్ని బంగారు పర్వతంగా చేయి లేదా మక్కా పట్టణంలో ఉన్న పర్వతాలన్నింటినీ ఇక్కడి నుంచి తొలగించి సేద్యానికనుగుణంగా మార్చు అని మక్కాలోని అవిశ్వాసులు మహాప్రవక్త (సఅసం)ను కోరినపుడు ఈ ఆయతు అవతరించింది. వారి కోర్కెల్ని తీర్చటానికి మేము సిద్ధమే. కాని ఆ తరువాత కూడా వారు విశ్వసించేందుకు నిరాకరిస్తే ఇక వారి సర్వనాశనం తప్పదు అని అల్లాహ్ తన దూత జిబ్రీల్ (అలైహిస్సలాం) ద్వారా స్పష్టం చేశాడు. అప్పుడు మహాప్రవక్త (స) కూడా అవిశ్వాసుల కోర్కెను తీర్చకుండా ఉండటానికే సుముఖత చూపారు. ఎందుకంటే దైవప్రవక్త (స) తన జాతి ప్రజల యోగక్షేమాలను కోరుకున్నారు. తన జాతి వారు దైవసూచనలను ధిక్కరించి వినాశాన్ని కొనితెచ్చుకోవటం ఆయన (స)కు ఇష్టం లేదు (మున్నదె అహ్మద్ - సంపుటి : 1, పేజీ - 258).

మేము సమూదు వారికి స్పష్టమైన సూచనగా ఆడ ఒంటెను ఇచ్చాము. కాని వారు దానిపై అఘాయిత్యానికి ఒడి గట్టారు. <sup>64</sup> మేము (యదార్థానికి) ప్రజలను భయపెట్టడానికి మాత్రమే సూచనలను పంపిస్తాము.

**60** నీ ప్రభువు ఈ జనులను చుట్టుముట్టి ఉన్నాడని మేము నీకు చెప్పిన సంగతిని (ఓ ప్రవక్తా!) జ్ఞాపకం చేసుకో. <sup>65</sup> మేము నీకు చూపిన దృశ్యం ప్రజల పాలిట ఓ పరీక్ష. అదేవిధంగా ఖుర్ఆనులో శపించబడిన వృక్షం కూడా (ఓ పరీక్షే). <sup>66</sup> మేము వారిని

بِالْبَيْتِ الْأَخْضَرِ ۝

وَأَذُنُكَ الْإِنْرَانِ رِيكَ حَاطَ بِالنَّاسِ وَمَا جَعَلْنَا الْإِبْرَاهِيمَ آرْتِيكَ  
الْأَفْنَانَ لِلنَّاسِ وَ الشَّجَرَةَ الْمَلْعُونَةَ فِي الْقُرْآنِ وَمَنْ يَفْعَلْ مِثْلَ ذَلِكَ يَجْزِيكَ

వారు కోరుతున్నట్లుగా అద్భుతాలను చేయటం తనకు ఏమాత్రం కష్టం కాదనీ, అయితే పూర్వ జాతులకు పట్టిన దుర్గతి వీళ్లకు పట్టరాదన్న ఉద్దేశంతోనే తన నిదర్శనాలను ఆపి ఉంచానని అల్లాహ్ ఈ సందర్భంగా స్పష్టం చేశాడు. గతించిన జాతుల వారు పదే పదే దైవనిదర్శనాలను చూపమని తమ ప్రవక్తలపై ఒత్తిడి తెచ్చారు. తీరా ఆ నిదర్శనాలను చూపిన మీదట వారు అల్లాహ్ ను విశ్వసించేందుకు నిరాకరించి మాట తప్పారు. పర్యవసానంగా వారు తుదముట్టించబడ్డారు.

64. సమూద్ జాతిని ఒక దృష్టాంతంగా ప్రస్తావించటం జరిగింది. సమూద్ జాతి వారి కోర్కెపై అల్లాహ్ బండరాయి నుంచి ఒక ఒంటెను వెలికి తీశాడు. అయితే ఆ దుర్మార్గులు అల్లాహ్ ను విశ్వసించలేదు సరికదా, ఆ ఒంటెను నిర్దాక్షిణ్యంగా చంపి వేశారు. ఫలితంగా మూడు రోజుల తరువాత వారిపై దైవాగ్రహం విరుచుకుపడింది.
65. అంటే జనులు అల్లాహ్ ప్రాబల్యానికి, తిరుగులేని నిర్ణయాలకు లోబడి ఉన్నారు. ప్రజలు కోరినదల్లా జరగదు. అల్లాహ్ తలచినది మాత్రమే అవుతుంది. మక్కావాసులు అల్లాహ్ అధీనంలో ఉన్నారు. కాబట్టి (ఓ ముహమ్మద్!) నువ్వు నిర్భయంగా నీ ప్రచార కార్యక్రమాన్ని నడుపుతూ ఉండు. ఈ జనులు నీకేలాంటి కీడూ కలిగించలేరు. వీళ్ల భారినుంచి నిన్ను రక్షించటానికి మేమున్నాము. బద్ర్ యుద్ధంలోనూ, మక్కా విజయం సందర్భంలోనూ అల్లాహ్ అవిశ్వాసుల చేతుల్ని ఎలా కట్టిపడేశాడో విదితమే.
66. ఈ ఆయతులో ప్రస్తావించబడిన 'దృశ్యం' మేరాజ్ యాత్ర సందర్భంగా దైవప్రవక్తకు ప్రత్యక్షంగా చూపబడిన దృశ్యమని ప్రవక్త సహచరులు, వారి శిష్యులు అభిప్రాయపడ్డారు.

భయపెడుతూనే ఉన్నాము. కాని మా భయ బోధ వారి యొక్క పెద్ద తలబిరుసు తనాన్ని మరింతగా పెంచుతూ పోతుంది. 67

61 “అదమ్కు సాష్టాంగపడండి” అని మేము దూతలకు ఆజ్ఞాపించినపుడు, ఒక్క ఇబ్లీసు తప్ప అందరూ సాష్టాంగ పడ్డారు. (పైగా) వాడు, “ఏమిటీ, నీవు మట్టితో పుట్టించినవానికి నేను సాష్టాంగ పడాలా?” అన్నాడు.

62 ఇంకా ఇలా అన్నాడు: “సరే! చూసుకో, నువ్వు ఇతనికి నాపై శ్రేష్ఠతనైతే వొసగావు. కాని నాకు కూడా ప్రళయదినం వరకూ విడుపు ఇస్తే నేను ఇతని సంతతిలో - కొద్ది మందిని తప్ప - అందరినీ లొంగదీసుకుంటాను.” 68

إِطْعَيْنَاكَ بِنَارٍ ۝

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ قَالَ  
أَسْجُدُ لِمَنْ خَلَقْتَ طِينًا ۝

قَالَ أَرَأَيْتَكَ هَذَا الَّذِي كَرَّمْتَ عَلَيَّ لَئِنْ أَخَّرْتَنِ إِلَى يَوْمِ  
الْقِيَامَةِ لَأَحْتَنِبَنَّ دُجْرَةَ يَوْمَئِذٍ مِنَ الْإِنْسِ فَكَيْلًا ۝

విశ్వాసపరంగా బలహీనులైన చాలామంది ఈ సంఘటనను గురించి విని సందిగ్ధంలో పడిపోయారు. వారు ఇస్లాం ధర్మాన్ని వదలి మార్గవిహీనులుగా మారిపోయారు. శపించబడిన వృక్షం అంటే ‘జభ్ఖూమ్’ వృక్షం అని భావం. మేరాజ్ యాత్ర సందర్భంగా అంతిమ దైవప్రవక్త (సఅసం) ఈ వృక్షాన్ని కూడా (నరకంలో) తిలకించారు. ఈ వృక్షాన్ని తినేవారు దేవుని చేత ధూత్యరించబడినవారు. “జభ్ఖూమ్ వృక్షం పాపాత్ముల ఆహారంగా ఉంటుంది” అని వేరొకచోట ప్రస్తావించబడింది (అద్భుఖాన్-43, 44).

67. ఎందుకంటే అవిశ్వాసుల మనసులు నిర్మలమైనవి కావు. వారి ఆంతర్యాలలో కుల్లు ఉంది. వారిలో ఇస్లాం పట్ల వైరభావం పేరుకుపోయింది. అందుచేత వారికెన్ని నిదర్శనాలు చూపెట్టినా వారి మనసులు మారవు సరికదా వారి తలబిరుసుతనం మరింత పెరుగుతుంది.

68. అంటే అతన్ని నా అడుపులోకి తీసుకుని, నేను కోరిన దారిలోకి అతన్ని నడిపిస్తాను. కాకపోతే కొద్దిమంది మాత్రమే నా ఎత్తులకు చిత్తవకుండా ఉండగలుగుతారు. ఆదం-ఇబ్లీస్ల ఈ వృత్తాంతం ఇంతకు ముందు కూడా అల్ బఖర, అల్ ఆరాఫ్, అల్ హిజ్జ్ సూరాలలో వచ్చింది. ఇక్కడ నాల్గవసారి ప్రస్తావనకు వచ్చింది. సూరె కహాఫ్, సూరె తాహ్, సూరె స్వాద్లలోనూ ఇది పునరావృతం కానున్నది.

63 (అల్లాహ్) అన్నాడు : “వెళ్లు. వారిలో ఎవరెవరు నిన్ను అనుసరిస్తారో వారికీ, నీకూ - అందరికీ నరకం సంపూర్ణ శిక్షగా ఉండనే ఉంది.”

64 “వారిలో ఎవరెవరిని నువ్వు నీ స్వరంతో భ్రష్టులుగా చెయ్యగలవో చేసుకో. <sup>69</sup> (వీలైతే) వారిపై నీ అశ్వ బలాన్నీ, పదాతిదళాన్ని తీసుకురా. <sup>70</sup> సిరిసంపదలలోనూ, సంతానంలోనూ వారికి భాగస్వామిగా ఉండు. <sup>71</sup> వారికి (బూటకపు) వాగ్దానాలు చెయ్యి. <sup>72</sup> పైతాను వారికి చేసే వాగ్దానాలన్నీ మోస పూరితమైనవే. <sup>73</sup>

قَالَ اذْهَبْ فَمَنْ تَبِعَكَ مِنْهُمْ فَاَنْ جَاءَكَ جَزَاءُكَ مِنْ جَزَاءِ مَوْتُوْرًا ﴿٦٩﴾

وَأَسْتَفْرِزِمَنْ اسْتَطَعْتَ مِنْهُمْ بِضَوْرَتِكَ وَأَجِبْ عَلَيْهِمْ بِخَبْرِكَ وَرَجْلِكَ وَشَارِكِهِمْ فِي الْمَوَالِ وَالْأَوْلَادِ وَعِدُهُمْ وَمَا يَعِدُهُمُ الشَّيْطَانُ الْإِغْوَاْرًا ﴿٧٠﴾

69. అరబీలో అసలు ‘స్వరం’ (సౌతున్) అని ఉంది. అంటే అతని పిలుపు, సందేశం, వ్యర్థప్రలాపన, కల్లబొల్లిమాటలు, పాటలు, ఆధ్యాత్మికతను హరించి దుష్టకోర్కెల్ని రగుల్గొల్పే విషయాలు అన్నీ ఇందులోకి వచ్చేస్తాయి. వీటిలో ఏది, ఎక్కడ లాభదాయకం అనుకుంటే దాన్ని అక్కడ ప్రయోగించటం పైతాన్ విధానం.
70. ఈ దళాలు మానవుల్లోనీవీ కావచ్చు, జిన్నాతులలోనీవీ కావచ్చు. మొత్తానికి అతని కార్యచరణలో అతనికి తోడ్పడే వారంతా అతని సైనికులై ఉంటారు.
71. సిరిసంపదలలో పైతాన్ భాగస్వామిగా చేరటమంటే అక్రమ పద్ధతిలో ధనాన్ని ఆర్జించటమని భావం. అక్రమపద్ధతిలో డబ్బును తగలెట్టడం కూడా ఇందులోకే వస్తుంది. అలాగే దైవేతరుల పేర జంతు బలి ఇవ్వటం, దైవేతర ఆస్థానాల వద్ద అపసవ్యమైన కార్యక్రమాలు చేపట్టి డబ్బు ఖర్చుపెట్టడం కూడా ఇందులో అంతర్భాగమే. ఇక సంతానంలో పైతాన్ భాగస్వామి కావటమంటే వ్యభిచారం, అక్రమ సంబంధాల ద్వారా పిల్లల్ని కనటం, తమ సంతానం కాని వారికి తాము తల్లిదండ్రులమని దావా వేయటం, అబ్దుల్ ఉజ్జా, అబ్దుల్లాత్ లాంటి పేర్లు పెట్టుకోవటం, ఇస్లామేతర పద్ధతిలో సంతానానికి శిక్షణ ఇవ్వటం, దారిద్ర్య భయంతో సంతానాన్ని హత్యచేయటం, క్రూణ హత్యకు పాల్పడటం, సంతానాన్ని ఉద్దేశ్యపూర్వకంగా ముస్లిమేతర సంస్థలకు అప్పగించి ధర్మభ్రష్టతకు తోడ్పడటం, మస్మాన్ దుఆ పఠించకుండానే భార్యతో సమాగమం జరపటం - ఇవన్నీ సంతానం విషయంలో పైతాన్ కు పార్షనర్ షిప్ కట్టబెట్టడం క్రిందికే వస్తాయి.

**65** “(నువ్వు ఎంత చేసినా) నికార్పయిన నా దాసులపై నీకు ఏ అధికారమూ ఉండదు. <sup>74</sup> రక్షకుడుగా నీ ప్రభువు (ఒక్కడే) చాలు.” <sup>75</sup>

**66** మీ కోసం సముద్రంలో ఓడలను నడిపేవాడే మీ ప్రభువు. తద్వారా మీరు ఆయన ఉపాధిని అన్వేషించాలని. నిశ్చయంగా ఆయన మీ పట్ల ఎంతో దయ గలవాడు. <sup>76</sup>

**67** సముద్రాలలో మీకు ఆపద ఎదురై నప్పుడు - మీరు మొరపెట్టుకునే వారంతా మటుమాయమైపోతారు - ఒక్క అల్లాహ్ మాత్రమే మిగిలి ఉంటాడు. మరి ఆయన మిమ్ముల్ని కాపాడి ఒడ్డుకు చేర్చగానే మీరు

إِنَّ عِبَادِي لَيْسَ لَكَ عَلَيْهِمْ سُلْطَانٌ وَكُفِيَ بَرِّيكَ وَيَكْلِفُ

رَبُّكُمْ إِلَهًا يُرِيكُمْ آيَاتِهِ وَيُخَيِّبُ لَكُمْ الْفُلْكَ فِي الْبَحْرِ لِيَتَّبِعُوا مِنْ فَضْلِهِ

إِنَّهُ كَانَ بِكُمْ رَحِيمًا ﴿٧٦﴾

وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهًا

فَلَمَّا نَجَّكُمْ إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا ﴿٧٧﴾

72. అంటే “స్వర్గం - నరకం లాంటివేమీ ఉండవు. మరణానంతర జీవితం అనేది ఉత్పత్తిదే. ఒకవేళ అలాంటిదేదైనా ఉంటే నేను చూసుకుంటాను కదా!” అని షైతాన్ ప్రజలను మభ్యపెడతాడు.

73. తప్పుడు పనిని అందమైనదిగా, మంచిపనిగా చేసి చూపటం షైతాన్ పని కదా!

74. షైతాన్ మాయమాటలు, అతని పెత్తనం అందరిపై నడవదు. సజ్జనులైన దాసులు, దైవానికి భయపడేవారి ముందు వాడి ఆటలు సాగవు. బలహీన విశ్వాసం గలవారిని, ప్రాపంచిక వ్యామోహంలో పడిపోయిన వారిని మాత్రమే వాడు తొందరగా లొంగదీసుకుంటాడు.

75. నిష్కల్మషమైన విశ్వాసం గల దాసులు పొద్దస్తమానం అల్లాహ్ నే నమ్ముకుంటారు. ప్రతి వ్యవహారంలోనూ అల్లాహ్ పైనే భారం మోపుతారు. ఇటువంటి రుజువర్తనుల పనుల్ని చక్కబెట్టే బాధ్యతను అల్లాహ్ స్వయంగా తీసుకుంటాడు. వారిని అన్ని రకాల విపత్తుల నుండి, వ్యాకులత నుండి రక్షిస్తాడు.

76. అల్లాహ్ సముద్రాలను మానవుని పాదాక్రాంతం చేయటం నిజంగా ఆయన కృపే. మానవుడు ఈ సముద్రాలలో నావలను నడిపి ఒక దేశం నుంచి ఇంకో దేశానికి సాగిపోతున్నాడు. తన వర్తక సామగ్రిని సులువుగా ఇతర రాజ్యాలకు తరలిస్తున్నాడు. అంతేకాదు, మనిషికి లాభదాయకమైన వస్తువులు ఏవో కూడా ఆయన తెలియజేశాడు.



ఆయన నుండి ముఖం త్రిప్పేసుకుంటారు. మానవుడు నిజంగానే చేసిన మేలును మరిచేవాడు. <sup>77</sup>

**68** ఏమిటీ, (నేల మీదికి చేర్చిన తరువాత) అల్లాహ్ మిమ్మల్ని నేలలో కూర్చివేయడనీ, మీపై రాళ్లను కురిపించే తుఫానును పంపించడని మీరు నిర్భయంగా ఉన్నారా? <sup>78</sup> (ఒకవేళ అదే గనక జరిగితే) మీరు మీ కోసం ఏ రక్షకుడినీ పొందజాలరు.

**69** లేక అల్లాహ్ మిమ్మల్ని మరోసారి సముద్రయానానికి తీసుకుపోయి, మీ కృతఘ్నతా వైఖరికి శాస్తిగా మీపై ప్రచండమైన పెనుగాలులను పంపి మిమ్మల్ని ముంచివేయడని మీరు నిశ్చింతగా ఉన్నారా? ఒకవేళ అదేగనక జరిగితే మీ తరపున దీనిగురించి మమ్మల్ని అడిగే వాడెవడూ మీకు దొరకడు. <sup>79</sup>

أَفَأَمْسَلْتُمْ أَنْ يَخْسِفَ بِكُمْ جَانِبَ الْبَرِّ أَوْ يُرْسِلَ  
عَلَيْكُمْ حَاصِبًا ثُمَّ لَا يَجِدُ وَالَكُمْ وَكَيْلًا ۝

أَمْ أَمْسَلْتُمْ أَنْ يُعِيدَ كُمْ فِيهِ تَارَةً أُخْرَى فَيُرْسِلَ  
عَلَيْكُمْ قَاصِفًا مِّنَ الرِّيحِ يَغْرِقُكُمْ بِمَا كَفَرْتُمْ  
ثُمَّ لَا يَجِدُ وَالَكُمْ عَلَيْهِ يَتَّبِعًا ۝

77. ఈ విషయం ఖుర్ఆన్‌లో ఎన్నో చోట్ల వచ్చింది.

78. తీరం దాటగానే మీరు అల్లాహ్‌ను మరచిపోయారు కదూ! ఏమిటీ, నేలలో ఇలాంటి ప్రమాదాలేవీ రావని అనుకుంటున్నారా? నేలపై కూడా ఆయన మిమ్మల్ని పట్టుకోగలడు. నేలలో మిమ్మల్ని కూర్చివేయగలడు. లేదా రాళ్ల వాన ద్వారా మిమ్మల్ని మట్టి కరిపించగలడు. ఎందుకంటే వెనుకటి జాతుల్లో కొన్నింటిని ఆయన ఈ రీతిలోనే శిక్షించాడు.

79. మీ ఓడలను తునాతునకలు చేసివేసే ప్రచండ గాలులను ('ఖాసిఫ్'ను) మీపైకి పంపి మిమ్మల్ని నడి సముద్రంలో ముంచివేయవచ్చు. అంతా అయిపోయాక మీ తరపున మమ్మల్ని నిలదీసి అడిగేవాడుగానీ, ప్రతీకారం తీర్చుకునేవాడుగానీ ఎవడూ ఉండడు. ఒకసారి సముద్ర ప్రమాదం నుంచి తప్పించుకోగానే మళ్లీ అలాంటి విపత్తుర పరిస్థితి ఎదురు కాదని అనుకుంటున్నారా? ఒకవేళ అలా అనుకుంటే అది మీ మూర్ఖత్వం మాత్రమే.

70 మేము ఆదం సంతతికి గౌరవం వొసగాము. <sup>80</sup> వారికి నేలపైనా, నీటిలోనూ నడిచే వాహనాలను ఇచ్చాము. <sup>81</sup> ఇంకా పరిశుద్ధమైన వస్తువులను వారికి ఆహారంగా ప్రసాదించాము. <sup>82</sup> మేము సృష్టించిన ఎన్నో సృష్టితాలపై వారికి ఆధిక్యతను ఇచ్చాము. <sup>83</sup>

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوَالِدِ وَالْبِرْزِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا فَضِيلًا ٨٠

80. ఈ గౌరవం మానవుడైన కారణంగా ప్రతి ఒక్కరికీ ప్రాప్తమై ఉంది - అతడు విశ్వాసి అయినాసరే, అవిశ్వాసి అయినాసరే! ఎందుకంటే ఈ గౌరవం మరియు శ్రేష్ఠత ఇతర ప్రాణులకు ప్రతిగా మనుజు జాతికి ఇవ్వబడింది. పశుపక్ష్యాదులు, రాళ్లు రప్పలు, చెట్లుచేమలకన్నా మానవుడు విభిన్నమైనవాడు. అల్లాహ్ మనిషికి ప్రసాదించిన రూపురేఖల్ని, తెలివితేటల్ని ఇతర సృష్టితాలవారికీ ప్రసాదించలేదు. తనకు ఇవ్వబడిన తెలివితేటలతో మానవుడు తన సుఖసౌఖ్యాలకు సంబంధించిన అసంఖ్యాకమైన వస్తువులను కనుగొన్నాడు. కాని ఈ భాగ్యం జంతువులకు లభ్యం కాలేదు. అంతేకాదు మంచీచెడుల మధ్య, లాభనష్టాల మధ్య, తప్పొప్పుల మధ్యగల తేడాను కూడా మానవుడు తెలుసుకోగలుగుతాడు. తనకు లభించిన ఈ విచక్షణా జ్ఞానంతో అతను లోకంలోని ఇతర జీవాలతో లబ్ధి పొందుతాడు. వాటిని తన చెప్పుచేతల్లో ఉంచు కుంటాడు. అంతేకాదు, తనకు అభీన ఈ తెలివితేటల్లో అపురూపమైన కట్టడాలను నిర్మిస్తాడు. చలి వేడి నుంచి కాపాడే దుస్తులను తయారుచేసుకుంటాడు. ఆ మాటకొస్తే జగతిలోని వస్తువులన్నింటినీ అల్లాహ్ మానవపరం చేశాడు. గాలి, నీరు, సూర్యుడు, చంద్రుడు - ఇత్యాది వస్తువుల ద్వారా మానవుడు ఎంతగానో ప్రయోజనం పొందు తున్నాడు.

81. మానవుడు నేలపై గుర్రాలను, కంచెర గాడిదలను, గాడిదలను, ఒంటెలను తన వాహనాలుగా ఉపయోగిస్తాడు. అలాగే తన స్వహస్తాలతో తయారుచేసిన బండ్లను, రైళ్లను, బస్సుల్ని, విమానాలను, మోటారు వాహనాలను కూడా ఉపయోగిస్తాడు. అలాగే నీటిలో నావల ద్వారా, ఓడల ద్వారా ప్రయాణం చేస్తాడు. తన వర్తక సామగ్రిని ఈ వాహనాల ద్వారా ఒకచోటి నుంచి ఇంకో చోటికి తరలిస్తాడు.

82. ఆహార పదార్థాలుగా మానవునికి ఇవ్వబడినన్ని పరిశుద్ధ వస్తువులు లోకంలో ఏ ప్రాణికి ఇవ్వబడలేదు. ఆహారధాన్యాలు, పప్పు దినుసులు, పండ్లుఫలాలు, రుచికరమైన, శక్తిదాయకమైన పానీయాలు, లెక్కకు మించినవి మానవునికి ఆహారంగా ఇవ్వబడ్డాయి. వాటి రంగు వేరు. రుచి వేరు. వాటి ప్రయోజనాలు వేరు. వాటిలోని విటమిన్లు వేర్వేరు, జగతిలో మానవ జాతికి వొసగబడిన ఈ ఆహారాలు అద్భుతమైనవి.

71 ఆ రోజు (తీర్పు దినాన) మేము ప్రతి మానవ సముదాయాన్నీ దాని నాయకుని సమేతంగా పిలుస్తాము. <sup>84</sup> అప్పుడు తమ కర్మల పత్రం కుడి చేతికివ్వబడివారు (ఉత్సాహంగా) తమ కర్మల పత్రాన్ని చదువుకుంటారు. వారికి పీచంత అన్యాయం కూడా జరగదు. <sup>85</sup>

72 ఇక ఈ ప్రపంచంలో గుడ్డిగా మెలగిన వాడు, పరలోకంలో కూడా గుడ్డివాడుగానే ఉంటాడు. మార్గానికి బహుదూరాన తచ్చాడుతూ ఉంటాడు. <sup>86</sup>

يَوْمَ نَدْعُوا كُلَّ أُنَاثٍ بِأُمِّهِمْ فَسَأَلَ قَوْلَ كَتَبَهُ يَوْمَئِذٍ  
فَأُولَئِكَ يَفْرَوْنَ كِتَابَهُمْ وَلَا يَظْلُمُونَ فَتِيلًا ۞

وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى  
وَاصْلُ سَبِيلًا ۞

83. పైన పేర్కొనబడిన విభిన్న రకాల ప్రసాదాల దృష్ట్యా మానవుడు ఇతర ప్రాణులకన్నా భిన్నమైనవాడు. అందరికంటే ఘనుడు.

84. మూలంలో 'ఇమామ్' అనే పదం ఉంది. అంటే నాయకుడు, సారథి అని అర్థం. అయితే వీటిలో ఈ పదాన్ని ఏ అర్థంలో తీసుకోవాలన్నదానిపై అభిప్రాయభేదం ఉంది. ఇక్కడ 'ఇమామ్' అంటే ప్రవక్త అని కొందరు అభిప్రాయపడ్డారు. అంటే ప్రతి మానవ సముదాయం తమ ప్రవక్త పేరు ఆధారంగా పిలువబడుతుంది. ఇమామ్ అంటే దైవప్రవక్తలపై అవతరించిన ఆకాశ గ్రంథం అని భావమని మరి కొంతమంది తలపోస్తున్నారు. అంటే ఓ తొరాతు గ్రంథవారలారా! ఓ ఇంజీలు వారలారా! ఓ ఖుర్ఆన్ వారలారా! లాంటి పేర్లతో వివిధ అనుచర సమాజాలవారు పిలువబడతారు. ఇదిలావుండగా 'ఇమామ్' అనే పదం కర్మల పత్రానికి వర్తిస్తుందని కొందరు వాదించారు. వారి వాదన ప్రకారం; ప్రతి ఒక్కరికీ వారి కర్మల పత్రం ఇవ్వబడిన తరువాత, అది వారి వెంట ఉంటుంది. దాని ప్రకారమే వారి వ్యవహారం తేల్చబడుతుంది. ఇమామ్ ఇబ్నె కసీర్, ఇమామ్ షౌకానీ ప్రభృతులు ఈ అభిప్రాయానికి ప్రాముఖ్యమిచ్చారు.

85. ఆనాడు ఎవరికి ఎంత బహుమానం ఇవ్వాలో, ఎవరికి ఎంత శిక్ష విధించాలో - ఖచ్చితంగా వ్యవహారం చేయబడుతుంది. ఎవరి ప్రతిఫలం కూడా తగ్గించబడదు. అణువంత అన్యాయం కూడా ఎవరికీ జరగదు.

86. గుడ్డివాడు (ఆమా) అంటే మనో నేత్రం లేనివాడు అని భావం. అతడు తన మనో నేత్రంతో సత్యాన్ని పరికించలేదు, దాన్ని అర్థం చేసుకునేందుకు ప్రయత్నించలేదు.

**73** (ఓ ప్రవక్తా!) వాళ్లు, మేము నీ వద్దకు పంపిన వహీ గురించి నిన్ను తడబాటుకు లోనుచేసే ఉద్దేశంతో, దీనికిబదులు మరి దేన్నయినా మా పేరున కల్పించి తీసుకురావాలని కోరుతున్నారు. నువ్వే గనక వారి కోరికను మన్నించి ఉంటే వాళ్లు నిన్ను స్నేహితునిగా చేసుకుని ఉండేవారు.

**74** మేమే గనక నీకు నిలకడను ప్రసాదించి ఉండకపోతే, నువ్వు కొంతైనా వారివైపుకు మొగ్గేవాడివి.<sup>87</sup>

**75** ఒకవేళ (నీ తరపున) అదే గనక జరిగి ఉంటే మేము ఈ జీవితంలోనూ నీకు రెట్టింపు శిక్షను విధించేవాళ్లం. మరణం తర్వాత కూడా<sup>88</sup> రెండింతల శిక్షను విధించి ఉండేవాళ్ళం. మరి మాకు వ్యతిరేకంగా, నువ్వు ఏ సహాయకుడినీ పొందలేకపోయేవాడివి.

وَلَنْ كَادُوا يَفْعَلُونَكَ عَنِ الَّذِينَ أَوْحَيْنَا إِلَيْكَ  
لَتَفْعَلَنَّا عَلَيْكَ غَيْرَهُ وَإِذًا أَتَاكَ خِيَلًا ۝

وَلَوْلَا أَنْ تَبْتَئِنَّاكَ لَعَدَدْنَا لِمَنْ يَكْفُرُ بِالرَّحْمَةِ رَبِّكَ أَقْبَلًا ۝

إِذًا أَتَاكَ ضِعْفُ الْحَاقَاتِ وَضِعْفُ الْمَمَاتِ ثُمَّ لَا تَجِدُ لَكَ

عَلَيْنَا نَصِيرًا ۝

అందుకే అతడు సత్యధర్మానికి దూరమైపోయాడు. అందుకే అతను పరలోకంలో కూడా గుడ్డివాడుగా, తన ప్రభువు అనుగ్రహానికి నోచుకోనివాడుగా ఉండిపోయాడు.

87. ఈ ఆయతులో దైవప్రవక్తల సౌశీల్యం గురించి చెప్పబడింది. ఇది దేవుని తరపున ప్రవక్తలకు ప్రసాదించబడే ప్రత్యేక వరం. మక్కాకు చెందిన బహుదైవారాధకులు తమ మాయమాటలతో అంతిమ దైవప్రవక్త (సఅసం) అడుగులు సత్యమార్గంపై తడబడేలా చేయాలని ఎత్తులు వేశారు. అయితే అల్లాహ్ తన ప్రవక్త (సఅసం)ను వాళ్ల కుయుక్తుల నుంచి కాపాడాడు. తన ప్రవక్తకు స్థిరత్వాన్ని ప్రసాదించాడు. తత్ఫలితంగా మహాప్రవక్త (సఅసం) తన మార్గం నుంచి ఒక్క అంగుళం కూడా వారి వైపుకు మొగ్గలేదు.

88. మనిషి ఎంత ఉన్నత స్థానంలో ఉంటాడో అంతే గట్టిగా నిలదీయబడతాడనీ, అత్యున్నత కోవకు చెందిన వారు తప్పుచేస్తే వారికి విధించబడే శిక్ష కూడా రెట్టింపు ఉంటుందని దీన్నిబట్టి అర్థమవుతోంది.

**76** వాళ్లు నిన్ను ఈ భూభాగం నుంచి వెళ్ళ గొట్టే ఉద్దేశంతో నిన్ను నిలదొక్కుకోకుండా చేయడానికి సిద్ధమయ్యారు.<sup>89</sup> ఒకవేళ అదే జరిగితే నీ తరువాత వాళ్లు కూడా అక్కడ ఎంతో కాలం నిలువలేరు.<sup>90</sup>

**77** నీకు పూర్వం మేము పంపిన ప్రవక్తలకు కూడా ఈ విధానమే వర్తించింది.<sup>91</sup> మా విధానంలో నువ్వు ఎలాంటి మార్పునూ కనుగొనలేవు.<sup>92</sup>

**78** నమాజును నెలకొల్పు - సూర్యుడు నెత్తి నుండి వాలినప్పటి నుంచి రాత్రి చీకటి అలుముకునే వరకు.<sup>93</sup> తెల్లవారు

وَأَنَّ كَادًا وَسَيْفًا وَنَارًا مِنَ الْأَرْضِ لِيُجْرِبَنَّهَا  
وَأَذَى الْأَيْبَتُونَ خَلْفَكَ الْإِثْمِيَّةَ ۝

سِنَّةً مَنْ قَدْ سَلَّمْنَا بِكَ مِنْ رُسُلِنَا وَلَا تَحِدُوا لِمَنْتَنَا مَحْوِيَّةً ۝

أَقِمِ الصَّلَاةَ لِلذِّكْرِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ

89. మహాప్రవక్త ముహమ్మద్ (సఅసం)ను నగరం నుంచి వెళ్ళగొట్టాలని మక్కాకు చెందిన కురైషులు పన్నిన కుట్ర యిది. అయితే అల్లాహ్ ఆయన్ని (సఅసం) వారి కుట్రనుంచి కాపాడాడు.
90. ఒకవేళ వాళ్లు తమ దుష్టపన్నాగం ప్రకారం ఆయన్ని (సఅసం) మక్కా నుంచి వెళ్ళగొట్టి ఉంటే, వాళ్లు కూడా అక్కడ బతికి బట్టకట్టలేకపోయేవారు. ఎందుకంటే దైవాగ్రహం వారిపై విరుచుకుపడేది.
91. అంటే దైవప్రవక్తను తమ స్వస్థలం నుంచి వెళ్ళగొట్టడం లేదా వెళ్ళగొట్టేందుకు కుట్రలు పన్నటం అనే ఈ పద్ధతి కొత్తదేమీ కాదు. గతకాలంలో మేము పంపిన ప్రవక్తలు కూడా ఈ విపత్కర స్థితిని ఎదుర్కొన్నారు. ఇది ఆనవాయితీగా వస్తున్నదే. అంతిమ దైవప్రవక్త (సఅసం) విషయంలో కూడా ఈ కుట్ర పన్నబడింది. ఇంతచేసే తమ పంతం నెగ్గించుకున్న ఆ జాతుల వారు నిక్షేపంగా ఉండగలిగారా? అంటే అదీ జరగలేదు. వారి దుష్టబుద్ధి మూలంగా దేవుడు వారిపై ఆగ్రహించాడు. వారిని కూడా సమూలంగా తుడిచిపెట్టేశాడు.
92. మక్కా అవిశ్వాసుల విషయంలో కూడా అదే జరిగింది. మహాప్రవక్త (సఅసం) మక్కా నుంచి మదీనాకు వలసపోయిన ఏడాదిన్నర కాలంలో బద్ర్ రణరంగంలో అవిశ్వాసులు ముస్లింల చేతిలో ఘోరపరాజయాన్ని చవిచూశారు. మరో ఆరేళ్ళకాలంలో మక్కా నగరం ఎలాంటి రక్తపాతం జరగకుండానే ముస్లింల వశమైంది. ఈ పరాభవం తరువాత అవిశ్వాసులు తలెత్తుకోలేని పరిస్థితి ఏర్పడింది.

జామున ఖుర్ఆను పారాయణం చెయ్యి, నిశ్చయంగా తెల్లవారు జామున చేసే ఖుర్ఆన్ పారాయణానికి సాక్ష్యం ఇవ్వబడుతుంది. <sup>94</sup>

إِنَّ الْقُرْآنَ الْفَجْرَ كَانَ مُمْرَدًا ۝

**79** రాత్రిపూట కొంతభాగం తహజ్జుద్ (నమాజు)లో ఖుర్ఆన్ పఠనం చెయ్యి. <sup>95</sup>

وَمِنَ اللَّيْلِ فَسَبِّحْهُ بِحَمْدِ اللَّهِ الْكَافِي ۝ أَنْ يُبَيِّنَنَّكَ

93. ఈ ఆయతులో ఐదువేకల నమాజుల ప్రస్తావన ఉంది. 'దులూకున్' అంటే సూర్యుడు నడినెత్తి మీది నుంచి వాలటమని అర్థం. 'ఘసఖ్' (غَسَقَ) అంటే చీకటి, అంధకారం అని భావం. పొద్దు వాలిన తరువాత జుహ్రా, అస్ర నమాజులు చేయబడతాయి. రాత్రి చీకటిపడిన తరువాత మగ్రిబ్, ఇషా నమాజులు జరుగుతాయి. తెల్లవారు జామున ఖుర్ఆన్ పారాయణం అంటే ఫజ్ర్ నమాజు అని భావం. ఇక్కడ 'ఖుర్ఆన్' అనే పదం అసలు 'నమాజ్' నేపథ్యంలో ప్రయోగించబడింది. ఫజ్ర్ నమాజును ఖుర్ఆన్ పారాయణంగా అభివర్ణించటంలోని అసలు ఉద్దేశం ఏమిటంటే ఈ నమాజులో ఖుర్ఆన్ సుదీర్ఘంగా పారాయణం చేయబడుతుంది.

94. ఫజ్ర్ వేళ దైవదూతలు దివి నుంచి భువికి దిగివస్తారు. అంతేకాదు, ఆ సమయంలో పగటిపూట విధులను నిర్వహించే దూతలు, రాత్రివేళ డ్యూటీ చేసిన దైవదూతలు కలుస్తారు. హదీసు ద్వారా కూడా ఈ విషయం రూఢీ అవుతోంది (బుఖారీ - బనీ ఇస్రాయిల్ సూరా వ్యాఖ్యానం). మరో హదీసులో ఇలా ఉంది : రాత్రివేళ విధుల్ని నిర్వహించిన దూతలు అల్లాహ్ సన్నిధికి చేరుకున్నప్పుడు - తనకంతా తెలిసినప్పటికీ - "మీరు నా దాసుల్ని ఏ స్థితిలో వదలి వచ్చారు?" అని అల్లాహ్ ప్రశ్నిస్తాడు. దానికి వారు, "మేము వారివద్దకు వెళ్ళినప్పుడు కూడా వారు నమాజులో లీనమై ఉన్నారు. మేము వారి వద్దనుంచి తిరిగివస్తున్నప్పుడు కూడా వారు నమాజులోనే నిమగ్నులై ఉన్నారు" అని సమాధానమిస్తారు (బుఖారీ - కితాబుల్ మవాఖీత్; ముస్లిం - ఫజ్ర్, అస్ర నమాజుల ప్రాశస్త్యం).

95. **తహజ్జుద్** : తహజ్జుద్ అన్న పదానికి విభిన్న అర్థాలున్నాయని కొంతమంది పండితులు చెబుతారు. అంటే ఈ పదానికి నిద్రపోవటం, నిద్రనుంచి మేల్కొనటం - రెండు అర్థాలూ వస్తాయి. ఇక్కడ ఇది ఈ రెండవ అర్థంలోనే ఉపయోగించబడింది. మొత్తానికి తహజ్జుద్ అంటే రాత్రి చివరి వేళలో నిద్రలేచి నఫిల్ నమాజ్ (ఖియాములైల్) చేయటం అని భావం. ఈ విషయంలో మితిమీరటం, రాత్రంతా జాగారం చేసి అదనపు (సఫిల్) నమాజులు చేస్తూ ఉండటం కూడా సంప్రదాయ విరుద్ధమే. దైవప్రవక్త (సఅసం)

ఇది నీ కొరకు అదనం.<sup>96</sup> త్వరలోనే నీ ప్రభువు నిన్ను “మఖామె మహ్మూద్”కు (ప్రశంసాత్మకమైన స్థానానికి) చేరుస్తాడు.<sup>97</sup>

**80** ఈ విధంగా పలుకు: “నా ప్రభూ! నన్ను ఎక్కడికి తీసుకెళ్ళినా మంచిస్థితిలో తీసుకుని వెళ్ళు. ఎక్కడి నుంచి తీసినా మంచిస్థితిలోనే తియ్యి. నా కోసం నీ వద్ద నుండి అధికారాన్ని, తోడ్పాటును ప్రసాదించు.”<sup>98</sup>

رَبِّكَ مَعَا لِمُحَمَّدًا ۙ

وَقُلْ رَبِّ اَدْخِلْنِيْ مَدْخَلَ صِدْقٍ وَّاَخْرِجْنِيْ مَخْرَجَ صِدْقٍ

وَاجْعَلْ لِّيْ مِنْ اٰدِنِكَ سُلْطٰنًا تٰصِيْرًا ۝۱۰۰

రాత్రి ప్రథమార్థంలో నిద్రించి రాత్రి చివరి భాగంలో మేల్కొని తహజ్జుద్ నమాజు చేసేవారు. ఇదే సరైన విధానం.

96. ఈ ‘అదనపు నమాజు’ దైవప్రవక్త (సఅసం) కొరకు ‘విధి’గా నిర్ణయించబడిందనీ, ఇది దైవప్రవక్త (స) యెడల చేయబడిన ప్రత్యేక వ్యవహారమనీ, ప్రతిరోజూ ఐదుపూటల నమాజులు ‘విధి’గా ఉన్నట్లే తహజ్జుద్ నమాజు కూడా ఆయన (స) పాలిట ‘విధి’గా ఉండేదనీ విద్వాంసులు కొంతమంది వ్యాఖ్యానిస్తున్నారు. అయితే ఆయన అనుచర సమాజానికి ఈ ‘తహజ్జుద్’ నమాజు ‘విధి’ (ఫర్ష్) కాదు.

మరి కొంతమంది పండితులు ఇలా అభిప్రాయపడ్డారు -

“దైవప్రవక్త (సఅసం) వారి పాపాలు మన్నించబడినట్లు ప్రకటించబడినప్పటికీ, ఆయన (స) అంతస్థుల్ని ఉన్నతం చేయటానికి అల్లాహ్ ఈ ఆరవ నమాజును ఆయన కొరకు ‘అదనం’గా ఉంచాడు. కాగా; ముస్లిం అనుచర సమాజంలోని ఇతరులకు ఇది పాపపరిహారంగానూ, సత్కర్మగానూ దోహదపడుతుంది.”

ఇంకా కొంతమంది ఈ విధంగా వ్యాఖ్యానించారు : “అసలు ఇది అదనపు (నఫిల్) నమాజే. ఇది దైవప్రవక్త (స) పైగానీ, ఆయన అనుచర సమాజంపైగానీ ‘విధి’గా మోపబడలేదు. కాకపోతే ముమ్మాటికీ ఈ నమాజు శ్రేష్ఠమైనది. ఆ వేళ చేసే ఈ నమాజుతో అల్లాహ్ ఎంతో ప్రసన్నుడవుతాడు. అయితే ఇది ఫర్ష్ నమాజ్ గానీ, వాజిబ్ నమాజ్ గానీ కాదు. దైవప్రవక్త (స)పై గానీ, ఆయన అనుయాయులపైగానీ ఇది ఫర్ష్ (విధి)గా నియమించబడలేదు.”

97. తీర్పుదినాన అల్లాహ్ ఈ ప్రతిష్ఠాత్మకమైన స్థానాన్ని (మఖామె మహ్మూద్ను) తన అంతిమ ప్రవక్త (స)కు ప్రసాదిస్తాడు. ఈ అత్యున్నత స్థానం నుంచే ఆయన (స) తన అనుచరుల కొరకు సిఫారసు చేస్తారు. ఆ తరువాత ప్రజల లెక్కలు తేల్చబడతాయి.

**81** ఇంకా ఈ విధంగా ప్రకటించు :  
“సత్యం వచ్చేసింది. అసత్యం సమసి పోయింది. నిశ్చయంగా, అసత్యం సమసి పోవలసినదే.”<sup>99</sup>

**82** మేము అవతరింపజేసే ఈ ఖుర్ఆన్ విశ్వాసుల కొరకు ఆసాంతం స్వస్థత, కారుణ్య ప్రదాయిని. అయితే దుర్మార్గులకు (దీనివల్ల) నష్టం కలగటం తప్ప మరే వృద్ధి జరగదు.<sup>100</sup>

**83** మేము మానవుణ్ణి అనుగ్రహించి నప్పుడు అతడు వైముఖ్యధోరణిని ప్రదర్శిస్తూ, ఓ ప్రకృతి తిరిగిపోతాడు. బాధ కలిగినప్పుడు మాత్రం నిరాశకు గురవుతాడు.<sup>101</sup>

﴿قُلْ جَاءَ الْحَقُّ وَدَهَى الْبَاطِلُ إِنَّ الْبَاطِلَ كَانَ زَهُوقًا﴾ ٩٩

﴿وَنَزَّلْنَا مِنَ الْقُرْآنِ مَاهُوشِفَاءً وَرَحْمَةً لِّلْمُؤْمِنِينَ وَلَا يَزِيدُ الْفَاسِقِينَ إِلَّا فَسَادًا﴾ ١٠٠

﴿وَإِذْ أَنْعَمْنَا عَلَى الْإِنْسَانِ أَعْرَضَ وَنَأَى جَانِبَهُ ۗ وَإِذْ آمَسَّهُ الشُّرُكُ كَانَ يَكُفِّرًا﴾ ١٠١

98. మహాప్రవక్త (సఅసం) మక్కానుంచి మదీనాకు హిజ్రత్ (ప్రస్థానం) చేసి మదీనా నగరంలో ప్రవేశించే ముందు ఈ వాక్యం అవతరించినదిని కొంతమంది అభిప్రాయ పడ్డారు.

సత్యంతోపాటు ఈ లోకంలో తనువు చాలించి, సత్యసమేతంగా పునరుత్థానదినాన ప్రభువు వద్ద హాజరు కావాలన్నదే దీని భావమని మరికొంతమంది వ్యాఖ్యానించారు. అయితే ఇదొక వేడుకోలు అనీ, ఏ భావంలోకి తీసుకున్నా ఇది అన్వయిస్తుందని ఇమామ్ షాకానీ భావిస్తున్నారు.

99. మక్కా విజయం సందర్భంగా మహాప్రవక్త (స) కాబా గృహంలోకి అడుగు పెట్టే సమయంలో అక్కడ 360 విగ్రహాలుండేవనీ, ఆ సమయంలో ఆయన చేతిలో ఒక బెత్తం ఉందనీ, ఆ బెత్తం కొనతో ఆయన (స) ఆ విగ్రహాలను తడుతూ ఈ విధంగా పలికారనీ (అంటే సత్యం వచ్చేసింది, అసత్యం తొలగిపోయింది అని అన్నారనీ), ఇంకా “సత్యం వచ్చేసింది. అసత్యం ముందు నుంచే లేదు. ఇక తరువాత కూడా రాదు” అని అన్నారనీ హదీసులో ఉంది (సహీమ్ బుఖారీ - తఫ్సీర్ బనీ ఇస్రాయిల్ వ కితాబుల్ మజాలిమ్; ముస్లిం - అల్ జిహాద్).

100. దాదాపు ఇదే భావం గల ఆయతు యూనుస్ సూరా (57వ వచనం)లో ఉంది. దాని సారాంశం చూడండి.



84 వారికి చెప్పు : “ప్రతి ఒక్కడూ తన విధానం ప్రకారం ఆచరిస్తున్నాడు. పూర్తిగా సన్మార్గంపై ఉన్నదెవరో నీ ప్రభువుకే బాగా తెలుసు.”<sup>102</sup>

85 వారు ఆత్మను గురించి నిన్ను ప్రశ్నిస్తున్నారు. “ఆత్మ నా ప్రభువు ఆజ్ఞతో (ముడిపడి) ఉంది. మీకు ఒసగబడిన జ్ఞానం బహు స్వల్పం”<sup>103</sup> అని (ఓ ప్రవక్తా!) వారికి చెప్పు.

قُلْ كُلُّ يَعْمَلْ عَلَىٰ شَاكِلَتِهِ فَرَبُّكَ أَعْلَمُ بِمَنْ  
هُوَ أَهْدَىٰ سَبِيلًا ﴿١٠٤﴾

وَسَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي  
وَمَا أُوتِيتُمْ مِنَ الْعِلْمِ إِلَّا قَلِيلًا ﴿١٠٥﴾

101. కలిమిలో మానవుని పరిస్థితి ఎలా ఉంటుందో, లేమిలో అతని స్వభావం ఎలా ఉంటుందో ఈ ఆయతులో చెప్పబడింది. సుఖాలు ప్రాప్తించినపుడు అతడు అల్లాహ్ను మరచిపోతాడు. మిడిసిపడతాడు. బాధలు మొదలైనపుడు నిరాశానిస్పృహలకు లోనవుతాడు. దేవుడికే తన మీద దయలేదని నిందిస్తాడు. అయితే విశ్వసించినవారు మాత్రం అలా ప్రవర్తించరు. కలిమిలోనూ, లేమిలోనూ వారు అల్లాహ్ను స్మరిస్తారు. అల్లాహ్నుకు భయపడుతూ, ఆయన కారుణ్యం పట్ల ఆశాభావం కలిగి ఉంటారు. వివరాలకు హూద్ సూరాలోని 9 - 11 ఆయతులను చూడండి.

102. ఈ ఆయతు బహుదైవోపాసకులకు హెచ్చరిక వంటిది. హూద్ సూరాలోని 121, 122 ఆయతులలో చెప్పబడిన విషయమే ఇక్కడా చెప్పబడింది. .... ‘షాకిలతున్’ అంటే సంకల్పం, పద్ధతి, ధర్మం, విధానం, నైజం, స్వభావం అనే అర్థాలువస్తాయి. ఈ ఆయతులో అవిశ్వాసులు తూలనాడబడ్డారు. విశ్వాసులు ప్రశంసించబడ్డారు. ఎందుకంటే ప్రతిమనిషీ, తాను ఎన్నుకునే జీవనమార్గం అతని గుణగణాలతో, అతని స్వభావంతో ముడిపడి ఉంటుంది.

103. ఆత్మ ఎంతో సూక్ష్మమైనది. కంటికి కానరానిది. కాని ప్రతి ప్రాణికి అదే జీవనాధారం. అదెలా ఉంటుంది? దాని వాస్తవికత ఏమిటి? - ఎవరికీ తెలియదు. దీని గురించి యూదులు కూడా ఒకసారి మహాప్రవక్త (సఅసం)ను ప్రశ్నించారు. అప్పుడు ఈ ఆయతు అవతరించింది (సహీహ్ బుఖారీ - బనీ ఇస్రాయిల్ సూరా వ్యాఖ్యానం). ఈ ఆయతు భావమేమిటంటే మీకున్న జ్ఞానం దైవజ్ఞానంతో పోల్చినట్లయితే చాలా స్వల్పం. మీరేమో ఆత్మను గురించి ప్రశ్నిస్తున్నారాయె. ఆత్మ గురించిన పరిజ్ఞానాన్ని దేవుడు తన సందేశహరులకే తెలుపలేదు. అయితే ‘ఇది నా ప్రభువు ఆజ్ఞకు లోబడిన అంశం’ అని మాత్రం తెలుసుకోండి. దాని వాస్తవికత ఏమిటో నా ప్రభువుకు మాత్రమే తెలుసు అని తన ప్రవక్త (స) ద్వారా దేవుడు తెలిపాడు.

**86** మేము గనక తలచుకుంటే, నీ వద్దకు పంపిన వహీ మొత్తాన్ని తిరిగి స్వాధీనం చేసుకోగలము. <sup>104</sup> ఆ తరువాత మాకు వ్యతిరేకంగా దానిని తిరిగి ఇప్పించగలిగే ఏ సహాయకుణ్ణి నీవు పొందలేవు. <sup>105</sup>

**87** నీ ప్రభువు అనుగ్రహంతో తప్ప! <sup>106</sup> నిస్సందేహంగా నీపై ఉన్న ఆయన అనుగ్రహం చాలా గొప్పది.

**88** వారికి చెప్పు : “ఒకవేళ సమస్త మానవులు, యావత్తు జిన్నులు కలిసి ఈ ఖుర్ఆను లాంటి గ్రంథాన్ని తేదలచినా - వారు ఒండొకరికి తోడ్పాటును అందజేసు కున్నా <sup>107</sup> ఇటువంటి దానిని తీసుకు రావటం వారివల్ల కాని పని.

**89** మేము ప్రజల బోధనార్థం ఈ ఖుర్ఆనులో అన్ని (విధాలుగాను) ఉపమానాలను ఇచ్చాము. కాని చాలా మంది తమ తిరస్కార వైఖరిని మానుకో లేదు. <sup>108</sup>

وَلَكِنْ شِئْنَا لَنَذَكَّرَنَّهُمْ بِآيَاتِنَا أَوْحَيْنَا إِلَيْكَ مُحَمَّدٌ  
لَا تَجِدُ لَكَ بِهِ عَلَيْهِمْ عَلَيْكَ كَيْلًا ﴿١٠٤﴾

إِلَّا رَحْمَةً مِن رَّبِّكَ إِنَّ فَضْلَهُ كَانَ عَلَيْكَ كَبِيرًا ﴿١٠٥﴾

قُلْ لَكُمْ إِن جَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِسِتْرٍ لِهَذَا  
الْقُرْآنِ لَأَيَأْتُونَ بِسِتْرِهِمْ وَلَوْ كَانَ لَكُمْ بِهِمْ لَبَعْضٌ ظَهِيرًا ﴿١٠٦﴾

وَلَقَدْ صَدَقَ الرَّسُولُ فِي هَذَا الْقُرْآنِ مِنْ كُلِّ مَثَلٍ  
فَأَلَىٰ أَكْثَرِ النَّاسِ إِلَّا كَوْمًا ﴿١٠٧﴾

104. అల్లాహ్ 'వహీ' ద్వారా ప్రసాదించిన కొద్దో గొప్పో జ్ఞానాన్ని కూడా తాను తలచుకుంటే జప్తు చేసుకోగలడు. అంటే మనోఫలకంపై నుంచి ఆ జ్ఞానాన్ని తొలగించగలడు.

105. అంటే; దేవుడు గనక ఈ జ్ఞానాన్ని ప్రవక్త నుంచి తీసేసుకుంటే దాన్ని ఆయన నుంచి తిరిగి ఇప్పించే వాడెవడూ ఉండడు.

106. కాని (ఓ ముహమ్మద్!) అల్లాహ్ నీపై దయదలిచాడు. నీకు ప్రసాదించిన జ్ఞానాన్ని ఆయన నీనుండి లాక్కోలేదు. ముమ్మాటికీ ఇది దైవకృపేనని తెలుసుకో.

107. దివ్య ఖుర్ఆన్ రచనకు సంబంధించిన ఈ ఛాలెంజీ ఇంతకు ముందు కూడా అనేకచోట్ల చేయబడింది. ఈ సవాలును ఇంతవరకు ఎవరూ స్వీకరించలేకపోయారు.

108. ఈ ఆయతు ఈ సూరా ఆరంభంలో కూడా వచ్చింది.

90 వారిలా అన్నారు<sup>109</sup> : “నువ్వు మా కోసం భూమి నుంచి నీటి ఊటను ప్రవహింపజేయనంతవరకూ మేము నిన్ను నమ్మేది లేదు.

91 “లేదా నీ కోసమైనా ఖర్జూరాలు, ద్రాక్ష పండ్లు గల తోట ఒకటి ఉండాలి. దాని మధ్యన నువ్వు అనేక కాలువలను ప్రవహింపజేయాలి.

92 “లేదా నువ్వు చెబుతున్నట్లుగా ఆకా శాన్ని ముక్కలు ముక్కలుగా చేసి మాపై పడవెయ్యి లేదా నువ్వు ఖుద్దుగా అల్లాహ్ను, దూతలను తెచ్చి మా ఎదుట నిలబెట్టు.<sup>110</sup>

93 “లేదా నీ కోసం స్వర్ణ గృహం ఏదన్నా సిద్ధం కావాలి<sup>111</sup> లేదా నువ్వు ఆకాశానికి ఎక్కిపోవాలి. (ఒకవేళ నువ్వు అలా ఎక్కి పోయినా,) మేము స్వయంగా చదవ గలిగే<sup>112</sup> గ్రంథమేదైనా మాపై అవతరింప జేయనంతవరకూ నీ అధిరోహణను కూడా మేము నమ్మేది లేదు.” (ఓ ప్రవక్తా!) వారికి చెప్పు : “నా ప్రభువు పరమ పవిత్రుడు. నేను ప్రవక్తగా పంపబడిన ఒక మానవమాత్రుణ్ణి మాత్రమే.”<sup>113</sup>

وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ الْأَرْضِ يَنْبُوعًا ۝

أَوْ تَكُونَ لَكَ جَنَّةٌ مِنْ نَجْمٍ وَنَجْمٍ فَتَجْرُ الْأَنْهَارُ خِلْفَهَا تَجْرِيًّا ۝

أَوْ تُسْقِطَ السَّمَاءَ كَمَا زُنِبَتْ عَلَيْنَا كَمَا أَتَى بِاللَّهِ وَالْمَلَائِكَةَ قِيْلًا ۝

أَوْ يَكُونَ لَكَ بَيْتٌ مِنْ ذُرْبٍ أَوْ تَرْقَى فِي السَّمَاءِ وَلَنْ نُؤْمِنَ لِرُقِيِّكَ حَتَّى تُنَزَّلَ عَلَيْنَا كِتَابًا نَقْرُؤُهُ قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۝

109. విశ్వసించడానికి మక్కా కురైషులు పెట్టిన షరతులివి.

110. అంటే నీ దేవుడు, దైవదూతలు మా కళ్లముందు ప్రత్యక్షమవ్వాలి. వారిని మేము కళ్లారా తిలకించాలి. అంతవరకూ మాకు నమ్మకం కుదరదు.

111. అరబీలో ‘జుఖ్దుఫున్’ అని ఉంది. అంటే అందమైన, శోభాయమానమైన అని అసలు అర్థం. కాని ఈ ఆయతులో మాత్రం బంగారం అని అర్థం వస్తుంది.

112. నువ్వు తీసుకువచ్చే ఆ గ్రంథం మేమందరం సులభంగా చదవగలిగేలా ఉండాలి.

113. ఈ పలుకుల భావం ఇది : నా ప్రభువు దుర్బులుడు కాడు. ఆయన గనక తలచుకుంటే మీ డిమాండ్లన్నింటినీ ఇట్టే తీర్చగలడు. ‘అయిపో’ అన్న ఒక్క ఆజ్ఞతో అంతా అయి

**94** ప్రజల వద్దకు మార్గదర్శకత్వం వచ్చిన మీదట, విశ్వసించనీయకుండా వారిని ఆపిన విషయమల్లా ఒక్కటే - “అల్లాహ్ ఒక మానవమాత్రుణ్ణి ప్రవక్తగా పంపాడా?!”<sup>114</sup> అని వారన్నారు.

**95** (ఓ ప్రవక్తా!) వారికి చెప్పు : “ఒకవేళ దైవదూతలు భూమండలం మీద తిరుగుతూ, నివాసమేర్పరచుకుంటూ ఉన్నట్లయితే, మేము వారి వద్దకు కూడా ఆకాశం నుంచి దైవదూతనే ప్రవక్తగా పంపి ఉండేవారం.”<sup>115</sup>

وَأَمَّا نَحْنُ فَأَرْسَلْنَا فِي الْأَرْضِ الْمُرْسَلِينَ  
قَالُوا بَعَثَ اللَّهُ بَشَرًا رَسُولًا ﴿١١٤﴾

قُلْ لَوْ كَانَ فِي الْأَرْضِ مَلَائِكَةٌ يَرْسَلُونَ مَطْمَئِينَ لَأَرْسَلْنَا فِيهِمْ مِنَ السَّمَاءِ مَلَكَاتًا رَسُولًا ﴿١١٥﴾

పోతుంది. కాని నేను మాత్రం మానవమాత్రుణ్ణి. మానవమాత్రుని వల్ల ఇవన్నీ సంభవమా? కాదే! కాకపోతే నేను దేవుని తరపున నియమించబడిన ప్రవక్తను. ప్రవక్త పనల్లా దైవాజ్ఞలను మానవాళివరకు చేరవేయటమే. ఆ పనిని నేను నెరవేరుస్తున్నాను. ప్రజలు కోరిన కోర్కెనల్లా మహిమల రూపంలో ప్రదర్శించటం దైవదౌత్య ప్రక్రియలో అంతర్భాగం కాదు. అయితే అల్లాహ్ కోరితే దైవదౌత్య ధృవీకరణ నిమిత్తం ఒకటి అరా మహిమ చూపబడుతుంది. అంతే. దీనికి బదులు ప్రజలు కోరిన ప్రతి మహిమనూ చూపి తీరాల్సిందే అంటే దీనికి అడ్డా అపూ ఉండదు. ప్రతి మనిషీ తన మనోవాంఛ ప్రకారం సరికొత్త మహిమ కావాలంటాడు. అప్పుడు ప్రవక్త ప్రొద్దస్థమానం మహిమలు ప్రదర్శించటంలోనే తలమునకలై ఉండాల్సివస్తుంది. సందేశ ప్రధానమైన అసలు కార్యం కుంటుపడిపోతుంది. కాబట్టి మహిమలు అల్లాహ్ యుక్తినిబట్టి చూపబడతాయి. అందలి ఉచితానుచితాలు, మంచీ చెబ్బరలన్నీ దైవ ప్రణాళికకు లోబడి ఉంటాయి. ఆ జ్ఞానం అల్లాహ్ కు మాత్రమే పరిమితం. నేను సయితం ఆయన ప్రణాళికలో జోక్యం చేసుకోలేను.

114. తమలాంటి ఒక మానవమాత్రుడు దైవప్రవక్తగా తమ ముందుకు రావటం అవిశ్వాసులను, బహుదైవారాధకులను ఆశ్చర్యపరిచింది. తమ లాగా మాట్లాడేవాడు, తమ లాగానే తినేవాడు త్రాగేవాడు, తమలాగానే బంధుత్వ సంబంధాలు కలిగి ఉన్న వ్యక్తి అకస్మాత్తుగా ప్రవక్తగా ఎలా మారిపోయాడు? అనే విషయం వారిని నిర్ఘాతపరిచింది. ఈ విషయమే విశ్వసించకుండా వారికి అడ్డుగా నిలిచింది.

115. భూమి మీద మనుషులు నివసిస్తున్నప్పుడు వారివద్దకు వచ్చే ప్రవక్తలు కూడా మానవజాతికి చెందిన వారే అయి ఉండాలి. మానవేతర వ్యక్తులు మానవజాతికి

**96** వారితో అను : “నాకూ - మీకూ మధ్య సాక్షిగా అల్లాహ్ చాలు. <sup>116</sup> తన దాసుల గురించి ఆయనకు అంతా తెలుసు. ఆయన వారిని చూస్తూనే ఉన్నాడు.”

**97** అల్లాహ్ ఎవరికి సన్మార్గం చూపుతాడో అతనే సన్మార్గం పొందుతాడు. ఆయన మార్గవిహీనతకు లోనుచేసిన వారికి, ఆయన (శిక్ష)కు విరుద్ధంగా ఇతరు లెవరినీ నువ్వు సహాయకులుగా పొంద జాలవు. <sup>117</sup> అలాంటి వారిని మేము ప్రళయదినాన ముఖాల ఆధారంగా సమీక రిస్తాము. <sup>118</sup> మరి చూడబోతే వారు గుడ్డి వారు, మూగవారు, చెవిటి వారై ఉంటారు. <sup>119</sup> నరకం వారి నివాస మవుతుంది. అది మందగించినప్పుడల్లా వారి కోసం దాన్ని రాజేస్తూ ఉంటాం.

قُلْ كَفَىٰ بِاللَّهِ شَهِيدًا بَيْنِي وَبَيْنَكُمْ إِن كَانِ بِكُمْ عَدُوٌّ  
خَيْرٌ إِلَيْهِ ۝

وَمَنْ يَهْدِ اللَّهُ فَهُوَ الْمُهْتَدِ ۖ وَمَنْ يُضِلِلْ فَلَنْ يَجِدَ لَهُمْ  
أَوْلِيَاءَ مِنْ دُونِنَا وَمَنْ يُلْحِقِ اللَّهُ بِالْقَوْمِ عَلَىٰ سُوءِهِمْ  
عَمَلًا ۖ وَمِمَّا وَصَّلْنَا مَا وَجَّهْتُمُ اللَّهُ لَكُمْ لَخَبِئَتْ زُدَّتْ لَهُمْ  
سَعِيرًا ۝

మార్గదర్శకత్వం వహించలేరు. ఒకవేళ దూతలు కూడా భువిపై నివసిస్తూ ఉంటే వారికి హితబోధ చేయడానికి దేవుడు దూతనే ప్రవక్తగా పంపి ఉండేవాడు. దైవదూతలు భూమీద ఉండటం లేదు గనక ప్రవక్తగా దైవదూత రాలేదు.

116. అంటే సందేశాన్ని హెచ్చుతగ్గులు లేకుండా అందజేయటం నా కర్తవ్యం. ఆ కర్తవ్యాన్ని నేను సజావుగా నెరవేర్చాను. ఈ విషయానికి మీకూ - నాకూ మధ్య సాక్షిగా అల్లాహ్ చాలు. ఎందుకంటే నిర్ణయాలన్నీ గైకొనేవాడు ఆయనే.
117. నీ ప్రచారం ద్వారా ఎవరు విశ్వసిస్తారు? ఎవరు విశ్వసించరనేది అల్లాహ్ అధీనంలో ఉంది. నీ బాధ్యతల్లా సందేశాన్ని చేరవేయటమే.
118. “తలక్రిందులుగా చేసి (ముఖం ఆధారంగా) నడిపించటం ఎలా సాధ్యమవుతుంది?” అని ప్రవక్త ప్రియసహచరులు ఆశ్చర్యంగా అడిగారు. దానికి మహాప్రవక్త (సఅసం) “కాళ్ళపై నడిచే శక్తిని ప్రసాదించిన అల్లాహ్‌యే ముఖం ఆధారంగా నడిపించే శక్తిని కూడా కలిగి ఉన్నాడు” అని చెప్పారు (సహీహ్ బుఖారీ - అల్ ఫుర్కాన్ సూరా; ముస్లిం - సిఫతుల్ ఖియామ).
119. ప్రాపంచిక జీవితంలో వారు సత్యం పట్ల అంధులుగా, మూగవారుగా, చెవిటివారుగా

98 వారు మా ఆయతులను తిరస్కరించి, “మేము ఎముకలై, తుత్తునియలు అయి పోయిన తరువాత కూడా మళ్లీ సరికొత్తగా పుట్టించబడతామా?!” అని చెప్పినందుకుగాను వారికి ప్రతిఫలం ఇది. <sup>120</sup>

99 ఏమిటీ, ఆకాశాలను, భూమిని సృష్టించిన అల్లాహ్ తమ లాంటి వారిని సృష్టించే శక్తి కలిగి ఉన్నాడన్న విషయంపై వారు దృష్టిని సారించలేదా? <sup>121</sup> ఏమాత్రం సంకోచానికి తావులేని ఒక సమయాన్ని ఆయన వారి కోసం నియమించి ఉన్నాడు. <sup>122</sup> కాని దుర్మార్గులు (ఎంత చెప్పినా) తిరస్కరించకుండా ఉండరు.

ذٰلِكَ جَزَاؤُهُمْ بِاَنَّهُمْ كَفَرُوْا بِآيٰتِنَا وَقَالُوْا اِنَّا اِنۡكٰرٌ عَظِيْمًا  
وَرَقَاۗتًا اِنۡنَا الْمُبۡعُوۗثُوۗنَ خَلَقَّا جَدِيۡدًا ۝۱۲۰

اَوَلَمْ يَرَوْۤا اَنَّ اللّٰهَ الَّذِيۡ خَلَقَ السَّمٰوٰتِ وَالۡاَرْضَ قَادِرٌ عَلٰۤى  
اَنْ يَّخْلُقَ مِثْلَهُمْ وَجَعَلَ لَهُمۡ اَجۡلًا لَّا رَيۡبَ فِيْهِۗ قَالۡى الْاٰمِلُوۗنَ  
اِلَّا كُفُوۗرًا ۝۱۲۱

వ్యవహరించారు. అందుకే తీర్పుదినాన వారికి తగిన శాస్త్రీగా గుడ్డివారుగా, మూగ వారుగా, చెవిటివారుగా చేసి హాజరుపరచటం జరుగుతుంది.

120. వీరిని నరకయాతనకు గురిచేయటానికి కారణమేమంటే, వీళ్లు మేము అవతరింపజేసిన వచనాలను సత్యమని ధృవీకరించలేదు. జగతిలో సర్వవ్యాప్తమై ఉన్న మా నిదర్శనాలపై యోచన చేయలేదు. ఏమాత్రం ఆలోచించకుండానే మరణానంతర జీవితాన్ని, తీర్పుదినాన్ని తేలిగ్గా కొట్టిపారేశారు. చచ్చి, ఎముకలుగా మారి, కృశించిపోయిన తరువాత మళ్లీ యధాతథంగా బ్రతికించబడటం అసలెలా సంభవం? అని అన్నారు.
121. భూమ్యాకాశాల నిర్మాత అయిన అల్లాహ్ కు, వీరిలాంటి సృష్టితాలను సృజించటం, మరణానంతరం వారిని తిరిగి లేపటం కష్టసాధ్యం ఏమీ కాదు. ఈ సృష్టిప్రక్రియ భూమ్యాకాశాల సృష్టికన్నా ఎంతో సులువైనది. “మానవుణ్ణి సృష్టించటంకన్నా భూమ్యాకాశాలను సృష్టించటం గొప్ప పని” (మోమిన్ -57). ఈ విషయాన్నే అల్లాహ్ అహ్ ఖాఫ్ సూరా (33) లోనూ, యాసీన్ సూరాలోను (81, 82) విశదీకరించాడు.
122. ఈ ‘నియమిత సమయం’ మృత్యువూ కావచ్చు లేక ప్రళయమూ కావచ్చు. సందర్భం దృష్ట్యా ప్రళయఘడియ అని భావించటమే చాలావరకు సమంజసంగా ఉంటుంది. అంటే మేము వారిని మళ్లీ బ్రతికించి సమాధుల నుంచి లేపటానికి ఒకానొక ఘడియను నిర్ణయించాము అని అల్లాహ్ సెలవిచ్చాడు. “మేము వీళ్ల వ్యవహారాన్ని

**100** వారికి చెప్పు : “ఒకవేళ నా ప్రభువు కారుణ్య నిధులే గనక మీ అధీనంలోకి వస్తే, అప్పుడు మీరు అవి ఖర్చయి పోతాయేమోనన్న భయంతో<sup>123</sup> వాటిని ఆపి ఉంచేవారు. (అసలు విషయం ఏమిటంటే) మానవుడు సంకుచిత మనస్కుడు.”

**101** మేము మూసాకు స్పష్టమైన తొమ్మిది మహిమలను<sup>124</sup> ఇచ్చాము. (కావాలంటే) నువ్వు స్వయంగా ఇస్రాయిల్ వంశీయులను అడుగు. అతను వారివద్దకు వచ్చినప్పుడు, “మూసా! నువ్వు చేతబడి చేయబడ్డవేమోనని నా అనుమానం” అన్నాడు ఫిరౌను.

قُلْ لَوْ أَنِّي كُنْتُ مَلِكًا لَّوَدَّعَسَى كُنْتُ مِن مَّنْ يَرْحَمُهُ رَبِّيٰ ۚ إِذْ لَمْ يَكُن لَّكُمْ شَيْءٌ إِلَّا الْفِتْنَةُ ۚ وَكَانَ الْإِنْسَانُ قَتُورًا ۝۱۰۰

وَلَقَدْ آتَيْنَا مُوسَى تِسْعَ آيَاتٍ بَيِّنَاتٍ فَمَلَأَ بَنِي إِسْرَائِيلَ إِجْرَامًا ۖ وَقَالَ لَهُ فِرْعَوْنُ إِنِّي لَأَكْبَرُكَ يَا مُوسَىٰ ۖ فَاسْتَجِرْ ۝۱۰۱

ఒక నిర్ణీత ఘడియకోసం వాయిదా వేసి ఉంచాము” అన్న వచనం కూడా గమనార్హమే (హూద్ - 104).

123. “ఖష్-యతల్ ఇన్-ఫాఖ్” అంటే ఖర్చుపెట్టి అవజేసేస్తామేమో, ఆ తరువాత దరిద్రులుగా మారిపోతామేమో అని భయపడటం. కాని ఇది దేవుని కోశాగారం. అది ఎన్నటికీ తరిగేది కాదు. అయితే మానవుడు సంకుచిత మనస్కుడు, పీనాసి అవటం వల్ల ఎక్కడ ఖజానా ఖాళీ అయిపోతుందోనని బెంబేలెత్తిపోతుంటాడు. ఆ విషయాన్నే అల్లాహ్ మరోచోట ఈ విధంగా ప్రస్తావించాడు : “వారికే గనక అల్లాహ్ రాజ్యాధికారంలో భాగం లభిస్తే ప్రజలకు రవంత కూడా ఇవ్వరు.” (నిసా - 53). అల్లాహ్ అపార కరుణామయుడు గనక సరిపోయింది. ఆయన తన దాసుల కోసం తన ధనాగారాలను, ముఖద్వారాలను తెరచిపెట్టేశాడు. హదీసులో ఇలా ఉంది - “అల్లాహ్ చేతులు నిండి ఉన్నాయి. ఆయన రేయింబవళ్లు ఖర్చు చేస్తుంటాడు. కాని అందులో ఎలాంటి కొరతా ఏర్పడదు. కాస్త చూడండి! ఆయన భూమ్యాకాశాలను సృష్టించినప్పటినుంచీ ఏ మేరకు ఖర్చుచేసి ఉంటాడో!! కాని ఆయన చేతిలో ఉన్న దాంట్లో తరుగుదల అనేది రాలేదు (అవి నిండుగానే ఉన్నాయి)” (బుఖారీ- కితాబుత్తైహీద్; ముస్లిం - కితాబుజ్జుకాత్).

124. ఆ తొమ్మిది సూచనలు ఇవి : 1. చేయి 2. చేతి కర్ర 3. కరువు కాటకాలు 4. ఆహార ధాన్యాలలో కొరత 5. తుఫాను 6. మిడుతల దండు 7. పేలు, నల్లులు 8. కప్పలు 9. రక్తం.

**102** మూసా ఇలా సమాధానమిచ్చాడు :  
 “గుణపాఠంతో కూడుకున్న ఈ సూచనలను భూమ్యాకాశాల ప్రభువు తప్ప మరొక రెవరూ అవతరింపజేయలేదన్న విషయం నీకూ తెలుసు. ఓ ఫిరౌన్! నిశ్చయంగా నువ్వు వినాశానికి గురయ్యావని నేను భావిస్తున్నాను.”

**103** ఆ తరువాత ఫిరౌను, వారిని భూభాగం (రాజ్యం) నుంచే పెకలించివేయాలని గట్టిగా నిశ్చయించుకున్నప్పుడు మేము వాణ్ణి, వాడి వెంటవున్న వారినే ముంచివేశాము.

**104** ఆ తరువాత మేము ఇస్రాయిలు సంతతితో, “ఈ భూభాగంపై<sup>125</sup> మీరు ఉండండి. అయితే పరలోక వాగ్దాన తరుణం ఆసన్నమైనప్పుడు మేము మీ అందరినీ కలిపి (ఒకే చోటికి) తీసుకు వస్తాము” అని చెప్పాము.

قَالَ لَقَدْ عَلِمْتُمْ أَنزَلَ هَذِهِ السَّمَوتِ وَالْأَرْضِ بِصَلَاتٍ  
 وَإِنِّي لَأظنُّكُمْ يَفْرَعُونَ مُتْمِرًا ﴿١٠٢﴾

فَأَرَادَ أَنْ يَنْتَقِرَ هَهُنَا مِنَ الْأَرْضِ فَأَغْرَقْنَاهُ وَمَنْ مَعَهُ جَمِيعًا ﴿١٠٣﴾

وَقُلْنَا مَنْ بَعْدَكَ يَا بَنِي إِسْرَائِيلَ اسْكُنُوا الْأَرْضَ فَإِذَا جَاءَ  
 وَعْدُ الْآخِرَةِ جِئْنَا بِكُمْ لَتِيغًا ﴿١٠٤﴾

కరువు కాటకాలు, ఆహారధాన్యాల కొరత - ఇవి రెండూ ఒక సూచన క్రిందికి వస్తాయనీ, అయితే మంత్రగాళ్ళ మాయాజాలాన్ని చేతికర్ర మ్రింగివేయటం తొమ్మిదవ సూచనగా పరిగణించబడుతుందని ఇమామ్ హసన్ బలీ అభిప్రాయపడ్డారు. ఇవిగాక మరికొన్ని మహిమలు కూడా హజ్రత్ మూసా (అలైహిస్సలాం)కు ప్రసాదించబడ్డాయి. ఉదాహరణకు : చేతి కర్రతో ఆయన కొండ రాయిపై కొట్టగానే అందులో నుంచి పన్నెండు నీటి ఊటలు చిమ్మటం, మబ్బు తునకలు నీడను కల్పించటం, మన్న - సల్వా ఆహారపదార్థాలు అవతరించటం ఇత్యాదివి. కాని ఇక్కడ 9 సూచనలు అంటే ఫిరౌన్ మరియు అతని జాతివారు చూసిన 9 సూచనలే. అందుకే హజ్రత్ ఇబ్నె అబ్బాస్ (రజి) సముద్రం చీలి రహదారిగా మారటాన్ని ‘ఆ తొమ్మిది సూచనలలో’ చేర్చి, “కరువు కాటకాలను, ఆహారధాన్యాల కొరతను” ఒకే సూచనగా నమోదు చేశారు. అయితే తిర్మిజీలోని ఒక ఉల్లేఖనంలో ఈ తొమ్మిది సూచనల వివరాలు దీనికి భిన్నంగా ఉన్నాయి. కాని ప్రామాణికత రీత్యా ఆ ఉల్లేఖనం బలహీనమైనది.



**105** మేము దీనిని (ఖుర్ఆన్ ను) సత్యసమేతంగా అవతరింపజేశాము. ఇది కూడా సత్యంతోనే అవతరించింది.<sup>126</sup> మేము నిన్ను శుభవార్తను వినిపించేవానిగా, హెచ్చరించే వానిగా<sup>127</sup> మాత్రమే పంపాము.

**106** నువ్వు నెమ్మది నెమ్మదిగా ప్రజలకు వినిపించటానికి వీలుగా మేము ఖుర్ఆను గ్రంథాన్ని కొద్ది కొద్దిగా చేసి<sup>128</sup> అవతరింపజేశాము. మేము దీనిని అంచలవారీగా అవతరింపజేశాము.

**107** వారికి చెప్పు : “మీరు దీనిని నమ్మినా నమ్మకపోయినా, దీనికి పూర్వం జ్ఞానం వాసగబడిన వారి ఎదుట ఇది పరించబడినప్పుడల్లా వారు ముఖాల ఆధారంగా సాష్టాంగపడిపోతారు.”<sup>129</sup>

وَالْحَقِّ آتَيْنَاهُ وَالْحَقِّ نَزَّلْ وَمَا أَرْسَلْنَاكَ إِلَّا مُبَشِّرًا وَنَذِيرًا ﴿١٠٥﴾

وَوَرَأَيْنَا تَرَافُتَهُ لِيَتَعَاطَى عَلَى النَّاسِ عَلَى مَكَّةٍ وَنَزَّلْنَاهُ نَزْلًا سَلِيلًا ﴿١٠٦﴾

قُلْ إِنَّمَا أَنَا بَشَرٌ مِّثْلُكُمْ وَأَنَّ الْإِنشَاءَ الَّذِي يَأْتِيكُمْ بِهِمْ لَأَنذَرْتُمْ بِهِمْ وَإِذْ تَبَايَعْتُمْ عَلَيْهِمْ بِتَمِيمٍ وَتَمِيمٍ وَإِذْ يَبْسُطُ سِتْرَهُ لِيُرِيَنَّكُمْ أَتَقْتُلُونَ إِبْرَاهِيمَ إِذْ يَبْنِي الْعِزَّةَ وَمَنْ أَسْرَفَ سَبْحًا ﴿١٠٧﴾

125. “ఈ భూభాగం” అనగానే ఈజిప్టు రాజ్యం స్ఫురణకు వస్తుంది. ఫిరోను చక్రవర్తి హజ్రత్ మూసా (అలైహిస్సలాం)ను, ఆయన జాతి వారైన ఇస్రాయిలీయులను తన రాజ్యం నుంచి వెళ్ళగొట్టాలని సంకల్పించుకున్నాడు. అయితే బనీ ఇస్రాయిల్ చరిత్ర చాటిచెప్పేదేమిటంటే వారు ఈజిప్టు రాజ్యం నుంచి వెళ్ళిపోయిన తరువాత తిరిగి ఈజిప్టులోకి ప్రవేశించలేదు. 40 సంవత్సరాలపాటు ‘తీహ్’ మైదానంలో ఉండి, అటు పిమ్మట పాలస్తీనాలో ప్రవేశించారు. ఆరాఫ్ సూరా ద్వారా మనకు తెలిసేది కూడా ఇదే. కాబట్టి ‘ఈ భూభాగం’ అంటే పాలస్తీనా ప్రదేశమని అనుకోవటం సమంజసం.

126. అంటే ఈ గ్రంథం సురక్షితంగా-ఎలాంటి మార్పులకు లోనుగాకుండా - మీ వద్దకు చేరింది. అందులో ఎలాంటి హెచ్చుతగ్గులూ చేయబడలేదు. ఎందుకంటే ఈ గ్రంథాన్ని దైవప్రవక్త (సఅసం) వరకు తీసుకువచ్చిన దైవదూత శక్తిసంపన్నుడు, నమ్మకస్థుడు, సింహాసనాధిపతి వద్ద ఆదరణ పొందినవాడు, దైవదూతలందరిపై ఆధిపత్యం గలవాడు. ఆయనే జిబ్రీల్ (అలైహిస్సలాం).

127. అంటే విధేయత చూపే విశ్వాసుల పాలిట శుభవార్తాహారుడు, అవిధేయుల పాలిట హెచ్చరించేవాడు అని భావం.

**108** “మా ప్రభువు పరమపవిత్రుడు. మా ప్రభువు వాగ్దానం నెరవేరటం తథ్యం”<sup>130</sup> అని అంటారు.

**109** వారు విలపిస్తూ, ముఖాల ఆధారంగా (సాష్టాంగ) పడిపోతారు. ఈ ఖుర్ఆన్ వారి అణకువను, (వినమ్రతను) మరింత పెంచుతుంది.<sup>131</sup>

**110** వారికి చెప్పు : “అల్లాహ్ను అల్లాహ్ అని పిలిచినా, రహ్మాన్ అని పిలిచినా - ఏ పేరుతో పిలిచినా - మంచి పేర్లన్నీ ఆయనవే.”<sup>132</sup> నువ్వు నీ నమాజును మరీ బిగ్గరగానూ, మరీ మెల్లగానూ పఠించకు. వీటికి నడుమ మధ్యేమార్గాన్ని అవలంబించు.<sup>133</sup>

وَيَقُولُونَ سُبْحَانَ رَبِّنَا إِنْ كَانَ وَعْدُ رَبِّنَا لَمَفْعُولًا ۝١٠٨



وَيَجْرُونَ لِلآذَانِ يَتَلَوْنَ وَيَزِيدُهُمْ خُشُوعًا ۝١٠٩

قُلْ ادْعُوا اللَّهَ أَوْ ادْعُوا الرَّحْمٰنَ أَيًّا مَّا تَدْعُوا فَلَهُ الْكُفُوفُ ۝١١٠

الْحُسْنَىٰ وَلَا تَجْهَرُوا بِهَا تِلْكَ أُفْتَةٌ بِهَا

وَأَنْتَ بَيْنَ ذَٰلِكَ سَبِيلًا ۝١١١

128. ‘ఫరఖ్ నాహు’ అన్న పదానికి ‘మేము దీన్ని బాగా విడమరచి చెప్పాము’ అనే అర్థం కూడా వస్తుంది.

129. దివ్య ఖుర్ఆన్ అవతరణకు పూర్వం ఉన్న ఆకాశ గ్రంథాలను అధ్యయనం చేసివున్న పండితులకు ‘వహీ’ అంటే ఏమిటో, దైవప్రోక్షం ఎలా ఉంటుందో తెలుసు. కాబట్టి ఖుర్ఆన్ పఠనాన్ని వినగానే వారు అణకువతో, భక్తితో సాష్టాంగపడతారు. అంతిమ దైవప్రవక్త (సఅసం)ను తెలుసుకునే వివేచనను తమకు ప్రసాదించినందుకు, దివ్య ఖుర్ఆన్ సత్యతను గ్రహించే సౌభాగ్యాన్ని తమకు వొసగినందుకు వారు నిజప్రభువుకు కృతజ్ఞతలు తెలుపుకుంటారు.

130. ఏమీ తెలియని మక్కా అవిశ్వాసులు విశ్వసించకపోయినంత మాత్రాన (ఓ ప్రవక్తా!) నువ్వు ఖేదపడవలసిన అవసరం లేదు. వారు తిరస్కరించినప్పటికీ దైవదౌత్యం గురించిన అవగాహన ఉన్న జ్ఞానులు దానిని విశ్వసించారు. పైగా వారు ఖుర్ఆన్ పారాయణాన్ని విని దైవసన్నిధిలో సాష్టాంగపడ్డారు. ఆయన పవిత్రతను కొని యాడుతూ, ఆయన చేసిన వాగ్దానంపై తమకున్న ప్రగాఢ విశ్వాసాన్ని వ్యక్తపరిచారు. అది చాలు.

131. చుబుకముల ఆధారంగా ప్రణమిల్లిన విషయం మరోసారి ప్రస్తావనకు వచ్చింది. దేవునిపట్ల భక్తి, కృతజ్ఞతాభావం తొణకిసలాడగా చేసిన ప్రణామం మొదటి ప్రణామం

**111** ఇంకా ఇలా చెప్పు : “ప్రశంసలన్నీ అల్లాహ్ కే శోభిస్తాయి. ఆయన ఎవరినీ సంతానంగా చేసుకోలేదు. తన విశ్వ సామ్రాజ్యంలో ఆయనకు భాగస్వాము లెవరూ లేరు. ఒకరి సహాయ సహకారాలపై ఆధారపడటానికి ఆయన ఏ మాత్రం బలహీనుడు కాడు. కాబట్టి నువ్వు ఆయన గొప్పదనాన్ని ఘనంగా కీర్తిస్తూ ఉండు.”

وَقُلِ الْحَمْدُ لِلَّهِ الَّذِي لَمْ يَخْلُقْ وَلَدًا وَلَمْ يَكُن لَّهُ كُفُوًا شَيْئًا  
فِي الْمَلِكِ وَلَمْ يَكُن لَّهُ وَلِيٌّ مِنَ الذَّلِيلِ وَكُلٌّ كُنُوفٌ ۞

(సజ్జా). ఖుర్ఆన్ పఠనాన్ని వినటం వల్ల తమలో జనించిన భయభక్తులకు, అశక్తకు, దీనావస్థకు ప్రతీకగా చేసిన ప్రణామం రెండవ ప్రణామం.

132. ఆ రోజుల్లో మక్కాలోని ముష్లికులకు అల్లాహ్ గుణవాచకాలైన ‘రహ్మాన్’, ‘రహీమ్’లు తెలియవు. అందుకే మహాప్రవక్త (సఅసం) నోట ‘రహ్మాన్’ ‘రహీమ్’ లాంటి పదాలు విన్నప్పుడు వారు కించిత ఆశ్చర్యానికీ, అనుమానానికి గురయ్యేవారు. వారిలా చెప్పుకునేవారు : “ఈయనగారు ఒక్క అల్లాహ్ ను పిలవమని మాకైతే బోధిస్తున్నాడు. తనేమో ఇద్దరేసి ముగ్గురేసి దైవాలను పిలుస్తున్నాడు.” అప్పుడు ఈ ఆయతు అవతరించింది (ఇబ్నె కసీర్).

133. ఈ ఆయతు అవతరణ నేపథ్యాన్ని గురించి వివరిస్తూ హజ్రత్ ఇబ్నె అబ్బాస్ (రజి) ఇలా అన్నారు : మక్కాలో దైవప్రవక్త (సల్లల్లాహు అలైహి వ సల్లం) ఒక్కొక్కప్పుడు దాకొని ఉండాల్సి వచ్చేది. ఆయన (స) తన సహచరులకు నమాజు చేయిస్తున్నప్పుడు కాస్త హెచ్చు స్వరంతో చేయించేవారు. బహుదైవారాధకులు ఖుర్ఆను విని ఖుర్ఆన్ గ్రంథాన్నీ, అల్లాహ్ ను ఆడిపోసుకునేవారు. అప్పుడు అల్లాహ్ ఆయన్ని ఉద్దేశించి, ‘ముష్లిక్కులు ఖుర్ఆన్ విని దూషించటానికి ఆస్కారం కలిగేలా మరీ బిగ్గరగా పఠించకు. అలా అని నీ సహచరులకు కూడా వినబడకుండా పోయేలా మరీ మెల్లగానూ చదవకు’ అని బోధపరిచాడు (బుఖారీ - తౌహీద్ ప్రకరణం; ముస్లిం - నమాజ్ ప్రకరణం).

ఒక సంఘటన - ఒక రోజు రాత్రి దైవప్రవక్త (సఅసం) నడచిపోతూ హజ్రత్ అబూబక్ర సిద్ద్ఖీ (రజి) నెమ్మదిగా నమాజ్ చేస్తూ ఉండటం చూశారు. ఆ తరువాత ఆయన (స) హజ్రత్ ఉమర్ (రజి)ను కూడా చూడటం జరిగింది. ఆయనేమో

హెచ్చు స్వరంతో నమాజ్ చేస్తూ ఉన్నారు. ఆయన (స) వారిద్దరినీ దర్యాస్తు చేయగా, “నేను ఎవరిని విన్నపాలు చేసుకుంటూ ఉన్నానో ఆయన నా విన్నపాలను వింటూనే ఉన్నాడు” అని హజ్రత్ అబూబక్ర (రజి) చెప్పారు. “నా ఉద్దేశం నిద్రమత్తులో ఉన్నవారిని మేల్కొల్పటం, షైతాన్‌ను తరిమికొట్టడం” అని హజ్రత్ ఉమర్ (రజి) చెప్పారు. అప్పుడు దైవప్రవక్త (స) కంఠాన్ని కాస్త పెంచమని అబూబక్రకు సలహా యిచ్చి, నీ కంఠాన్ని కాస్త తగ్గించు అని ఉమర్‌కు సూచించారు (మిష్కాత్). కాగా; ఈ ఆయతు దుఆ నేపథ్యంలో అవతరించినది హజ్రత్ ఆయిషా (ర.అన్‌హా) అన్నారు (బుఖారీ, ముస్లిం). - ఫత్‌హుల్ ఖదీర్ ఆధారంగా.

